



تذرا ما پیشین - لکھنؤ


سلسلہ چار دہ صد سالہ یادگار تقصوی ۱۳۰۰ھ تا ۱۳۶۶ھ



ازکارہ ما العارفین امیر الامم علی بن ابی طالب

ازقلد

سرکار سید العلماء مولانا سید علی رضا قلی صاحب قلیہ اظہار محمدیہ عصر



donated by  
Instituto Mission  
de Estudos  
(18)

تذرا اناء میشن بیار گاه مرتضوی

بلسله یادگار چهارده صد ساله

رجب سنه ۱۳۶۶

# شماره اول

حضرت علی بن ابی طالب صلوات الله

ترجمہ ہوشی

وسلامت علیہ

از قلم

مسرکار سید العلماء مولانا سیدی علی نقی نقوی

دام ظلہ

از کلام امام العارفین امیر المؤمنین



## تعارف

چہار دہ صد سالہ یادگار مرتضوی کے موقع پر یہ رسالہ جو پیش کیا جا رہا ہے ایک عظیم الشان سلسلہ کا آغاز ہے۔

جناب سید رضی اعلیٰ اللہ مقامہ کا یہ یادگار کارنامہ تھا کہ اُنھوں نے امیر المومنینؑ کے کلام کو جس کے لیے ادباً و کلاماً یہ مقولہ ہے کہ وہ "تحت کلام الخالق و فوق کلام المخلوق" ہے یکجا کر کے ہمیشہ کے لیے محفوظ کر دیا مگر یہ ضرورت شدید طور پر محسوس ہوتی تھی کہ اسے موضوعات کی ترتیب کے ساتھ مرتب و مدون کیا جاتا۔

اب جناب سید العلماء مدظلہ نے اس کارنامہ کی ابتداء کر دی ہے جس کا پہلا حصہ جو آئیتات کے عظیم مسائل پر مشتمل ہے "شائے پروردگار" کے زیر عنوان پیش کیا جا رہا ہے اس کے ساتھ ترجمہ اور مختصر حواشی بھی سرکار سید العلماء مدظلہ کے قلم سے ہیں جو عظیم ادبی اور علمی خصوصیات کے حامل ہیں۔

اُمید ہے کہ افراد قوم اس رسالہ کی صحیح طور پر قدر کریں گے اور اس کی پیش از پیش اشاعت کی کوشش فرمائیں گے۔

خادم ملت

سید ابن حسین نقوی سکریٹری امامیہ سن لکھنؤ

۱۳۴۶ھ

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین والصلوة علی سید المرسلین

وآلہ الطاہرین

(۱) برہم کی تعریف اللہ کے لیے ہے جس کی تعریف تک کلام

کرنے والوں کی رسائی نہیں (۲)

اور جس کے نعمت و احسان کی شمار کرنے والوں میں رسائی

نہیں۔ (۳)

اور جس کے حق کی کوشش کرنے والوں سے ادائیگی نہیں۔

(۱) بیچ البلاغہ مطبوعہ مصر ج ۱ ص ۱۵

(۲) اس لیے بھی کہ تکلم پابند تصور ہے اور اس کے کمال کا پورا تصور ہی افراد

مخلوق سے ممکن نہیں اور اس لیے بھی کہ الفاظ و عبارات تمام کے تمام وضع

ہوئے ہیں نقائص سے گھرے ہوئے اُن سمانی کے لیے جو ہمارے حدود نظر

میں آتے رہے ہیں لہذا خالق کی ذات تک جو ان تمام نقائص سے متبرک ہے

اُن کے مفاہیم کی رسائی غیر ممکن ہے۔

(۳) جیسا کہ قرآن مجید میں ہے۔ وان تعدّوا نعمت اللہ لا تحصوها

اُس کی نعمتوں کا احصاء ہمارے لیے ممکن نہیں اس بنا پر کہ ہماری اطلاع

حدود زمان و مکان میں محدود ہے اور اللہ کی نعمتیں اس قید سے آزاد۔

(۴) وہ کہ ہمتوں کی بلندی اُس تک جا نہیں سکتی اور عقول تبری  
کی غوطہ زنی اُسے پا نہیں سکتی (۵)  
وہ جس کی توصیف کے لیے کوئی حد مقرر نہیں اور کوئی  
لفظیں موجود نہیں (۶)

کوئی دقت ابتدا کا نہیں (۷)  
اور کوئی مدت انتہا کی نہیں (۸)  
اُس نے کائنات کو اپنی قدرت سے پیدا کیا (۹)

(نوٹ بقیہ صفحہ ۳) پھر یہ کہ ہم خود اپنی ہستی کے تمام اسرار پر محیط نہیں تو  
صرف ایک نفس میں ہمارے کائنات عالم کے کتنے اجزاء کا دخل ہے  
اسی کا سمجھنا ہمارے دسترس سے باہر ہے جبہ جائیکہ ہماری مجموعی زندگی اور  
پھر ہمارے وجود کے وہ اسباب جو ہماری ہستی کی منزل کو قریب لانے میں  
کار فرما رہے اور وہ ہمارے حدود ادراک و اطلاع سے بالکل خارج ہیں۔  
(۴) نہ حق معرفت نہ حق اطاعت اور نہ حق شکر اور اسی کا کمال احساس تھا جس  
کی بنا پر معصومین تک اُس کی بارگاہ میں ہمیشہ تضرع و زاری کے ساتھ توبہ و  
استغفار میں مصروف رہتے تھے۔

(۵) ہمت کا تعلق حرکت و عمل سے ہے اور عقل کی غوطہ زنی کا تصور و ادراک  
سے ہے۔ اس لیے پہلے فقرہ میں قریب مکانی اور نیز مقابلہ اور مماثلت کی  
لفظی ہے اور دوسرے میں احاطہ و تصویری کی۔

(۶) حد نہیں لہذا پورا تصور ہی نہیں ہو سکتا اور لفظیں نہیں لہذا جتنا

- اور ہواؤں کو اپنی رحمت سے منتشر کیا (۱۰)
- پہاڑوں سے اپنی زمین کی ڈگمگاہٹ میں میخوں کا کام لیا (۱۱)
- دین کی پہلی منزل اُس کی معرفت ہے (۱۲)
- اور اُس کی معرفت کا لازمی جزو اُس کی تصدیق ہے (۱۳)

- (نوٹ بقیہ صفحہ ۱۲) تصور ہو بھی جائے اُس کا اظہار ناممکن ہے۔ کیونکہ وہ انہی ہے یعنی ہمیشہ سے ہے۔
- (۸) اس لیے کہ وہ ابدی ہے یعنی ہمیشہ ہمیشہ موجود رہنے والا ہے کبھی اُس کو فنا نہیں۔
- (۹) یعنی اُس کو اشیا کی تخلیق میں مادہ کی ضرورت نہیں تاکہ مادہ کو انہی ماننا لازم ہو نیز یہ کہ عالم اُس کی ذات کا طبعی اثر نہیں ہے تاکہ ذات کے ساتھ اُسے بھی قدیم مانا جائے بلکہ وہ اُس کے قدرت اختیار کا نتیجہ ہے لہذا جب چاہا وہ اُسے وجود میں لایا۔
- (۱۰) نمایاں طور پر ہوا کا اس لیے ذکر کیا کہ ذی روح کی بقا کے لیے سب سے ضروری چیز ہوا ہے اور اسی لیے اُس کے واسطے منتشر کرنے کا وصف بیان ہوا کہ کوئی مقام اُس سے خالی نہیں ہے۔
- خلائق کو پیدا کرنا کمال قدرت کا ظہور ہے اور ان کے بقا کا سامان پہلے سے نہیا کر دینا رحمت کا مظاہرہ ہے جو ربوبیت کے ماتحت ہے۔
- (۱۱) قرآن میں بھی ہے والجببال او تادًا اس کی تفصیل خود نبی البلاغہ کے ایک دوسرے خطبہ میں یہ ہے کہ جب پانی پر زمین قائم ہوئی تو وہ مضطرب

اور تصدیق کا لازمی جزو اُس کی وحدت کا اقرار ہے (۱۳)  
 اور وحدت کے اقرار کا تتمہ اُس کی بارگاہ میں خلوص ہے (۱۵)  
 اور خلوص کا ضروری تکملہ اُس سے صفات کلفی ہے (۱۶)  
 کیونکہ ہر صفت اس کی سنہر ہوتی ہے کہ وہ موصوف کی غیر ہے  
 اور ہر موصوف اس کا ثبوت دیتا ہے کہ وہ صفت کے علاوہ (۱۴)۔

(نوٹ بقیہ صفحہ ۵) یعنی انوادوں تھی پہاڑوں کے بارے سے اُس میں ثبات  
 قیام پیدا ہوا۔

(۱۲) کیونکہ بھینے والے کی ہستی ہی جب تک معلوم نہ ہو رسالت کیسی اور  
 شریعت کہاں کی اور پابندی کس کی طرف سے اور پھر جزا و سزا کا کیا سوال؟  
 (۱۳) شک اور تذبذب کی منزل تک تصور رہتا ہے۔ ایمان بغیر تصدیق کے  
 حاصل نہیں ہو سکتا جو اُس کے وجود اور کردگاری کو دل سے مان لینے  
 کے ساتھ وابستہ ہے۔

(۱۴) کئی میں کا ایک ماننا حقیقت میں اُس ایک کا نہ ماننا ہے جو کسی  
 حیثیت سے اپنا شریک نہیں رکھتا پھر تصدیق اُس کی کہاں رہ گئی؟  
 (۱۵) عبادت کا خلوص بھی جس سے بت پرستی کا سدباب ہو جائے اور  
 معرفت کا خلوص بھی جس سے خود اُس کی ذات میں کسی قسم کی شرکت کا  
 تصور باقی نہ رہ جائے۔

(۱۶) مقام معرفت میں خلوص اُسی وقت ہو گا جب اُس کی ذات میں صفات  
 کی آمیزش تسلیم نہ کی جائے اس لیے کہ اگر اُس کی ذات کے ساتھ آٹھ صفات



تو جس نے اللہ کے لیے اوصاف قرار دیے اُس نے اُس کا

ساتھی بنا دیا (۱۸)

اور جس نے اُس کا ساتھی تجویز کر لیا اُس نے اُسے ایک

سے زیادہ مان لیا (۱۹)

اور جس نے ایک سے زائد مان لیا اُس نے اُس کے اجزاء

قرار دیے لیے (۲۰)

(نوٹ بقیہ صفحہ ۶) اور ہو گئیں جیسا کہ متبیین اسلام کی اکثریت کا قول ہے

تو اُس کی وحدت کا پورا اقرار ہوا ہی نہیں۔

(۱۸) یہ کہتا کہ صفات اُس کے عین ذات ہیں اس معنی سے درست ہے کہ

ذات کے علاوہ صفات کے وجود ہی سے انکار کیا جائے ورنہ صفت صفت

ہوتے ہوئے عین ذات ہو ہی نہیں سکتی اور ذات موصوفہ کبھی تہ وحدت

عین صفات نہیں ہو سکتی۔ لہذا صفات کو ماننے کا لازم نتیجہ یہ ہو گا

کہ انھیں زائد بر ذات مانا جائے اور جب زائد بر ذات مانا جائے گا تو وہ

سب خوابیاں لازم آئیں گی جن کا اس کے بعد تذکرہ کیا گیا ہے۔

(۱۸) ذات اور اُس کے ساتھ اُس کے اوصاف جو مثل ذات قدیم ہیں۔

(۱۹) کم از کم تو جبکہ صفات کی تعداد آٹھ مانی جائے مگر چونکہ معیار بطلان میں عدد

کی خصوصیت کو دخل نہیں ہے بلکہ دو مان لینا اُنہا ہی باطل ہے جتنا

دکرور ماننا اس لیے جناب امیر نے خصوصیت عدد کو نظر انداز کرتے ہوئے

تساہ کی لفظ فرمائی ہے جس کا مطلب یہی ہوا کہ اُسے ایک سے زیادہ مانا

اور جس نے اُس کے اجزا قرار دے لیے وہ اُس سے باہل  
بے خبر ہو گیا (۲۱)

اور جو اُس سے بے خبر ہو گیا اُس نے اُسے اشارہ کے قابل سمجھا  
(۲۲) اور جس نے اُسے اشارہ کے قابل سمجھ لیا اُس نے اُسے  
محدود مان لیا اور جس نے اُسے محدود مان لیا وہ اُسے اور دوسری  
چیزوں کی قطار میں لے آیا (۲۳)

اور جس نے کہا وہ کاہے میں ہے اُس نے اُسے کسی ظن  
میں سمجھ لیا اور جس نے کہا وہ کاہے پر ہے تو اُس نے کہیں کہیں  
اُس سے خالی ہونے کا تصور کر لیا۔ وہ ہے اس طرح نہیں کہ ہوا  
ہو۔ موجود ہے ایسا نہیں کہ پہلے سے معدوم ہو گیا (۲۴)

(۲۰) ذات اور صفات جس کے لیے منطقی طور پر ماہہ الاشتراک اور ماہہ  
الامتیاز سے ترکیب لازم ہے،  
(۲۱) کیونکہ وہ وہی ہے کہ جو بسیط حقیقی ہے جس کے اجزا نہیں ہیں۔  
(۲۲) اشارہ کے قابل جسم ہوتا ہے اور مرکب ہونا جسمیت کا مستلزم ہے۔  
(۲۳) اس کا نتیجہ یہ ہو گا کہ جیسے سب چیزیں حادث ہیں ویسے ہی وہ  
کبھی حادث ہو اور اس کا محتاج ہو کہ کوئی دوسرا خالق اسے چیز وجود  
میں لائے پھر وہ خدا نہیں۔

ہر چیز کے ساتھ ہے مگر اتصال جہانی کے ساتھ نہیں اور ہر  
 شئی سے الگ ہے مگر جہانی جدائی کی صورت سے نہیں۔ کاموں کا  
 کرنے والا ہے مگر اس معنی سے نہیں کہ اُس میں حرکتیں پیدا ہوں اور  
 وہ ذرائع کا محتاج ہو۔

---

(۲۳) دو سرا فقرہ پہلے کی شرح ہے "ہے اور ہوا نہیں، کا مطلب یہی ہے کہ وہ  
 موجود ہے مگر ایسا نہیں کہ نستی کے بعد ہستی سے منفعت ہوا ہو بلکہ وہ سرا سرتی  
 ہے نستی کا اُس میں گذر نہیں اور اسی لیے وہ اپنے کمال میں محتاج ادھانت  
 نہیں جس کا تذکرہ پہلے ہو چکا ہے۔

## (۲)

(۱) اُس کی ثنا و صفت کرتا ہوں اُس کی نعمت تمام کرانے کے لیے  
(۲) اور اُس کی عزت کے سامنے سر تسلیم خم کرنے کے مظاہرہ

کے طور پر (۳)

اور اُس کی معصیت سے تحفظ حاصل کرنے کی خاطر (۴)  
اور اُس سے مدد چاہتا ہوں اس بنا پر کہ میں اُس کی دستگیری  
کا محتاج ہوں (۵)

(۱) بیچ البلاغہ مطلوبہ مصرعہ جلد اول سے اُس خطبہ کا ابتدائی حصہ ہے جو صحیفین  
سے واپسی کے وقت حضرت نے ارشاد فرمایا۔

(۲) وہ ثنا و صفت جو کسی ولی نعمت کی ہو حمد ہونے کے ساتھ شکر کا مصدرات  
ہوتی ہے اور شکر کا نتیجہ یہ بتایا گیا ہے کہ لائن شکر سے کاربند نکمہ اگر شکر ادا  
کرے گا تو اور زیادہ عطا ہوگا۔ اس طرح یہ ثنا و صفت مزید تمامی نعمت کا  
ذریعہ ہوتی ہے۔

(۳) یہ سب وہ ہے جو حمد کو بچانے خود ضروری قرار دیتا ہے قطع نظر اس سے  
کہ اس پر کیا فائدہ مترتب ہوتا ہے۔ یہ فریضہ عبودیت کا ادا کرنا ہے

(۴) یہ نفسیاتی اثر ہے جو حمد پر مترتب ہے کہ اس سے نفس میں عظمت آتی ہے اور اس  
تازہ ہوتا رہتا ہے جو معصیت سے مانع ہے۔ واضح ہونا چاہیے کہ یہ فقرہ حمد کا  
بذات خود اثر تھا ہرگز نہ کے لیے ہے قطع نظر اس سے کہ ان الفاظ کا تکلم  
خود مصہوم یعنی معصیت سے لازمی طور پر بری ہے۔

یقیناً جس کی وہ خصوصی ہدایت کر دے (۶)۔  
 وہ کبھی گمراہ نہیں ہوگا اور جس کا وہ دشمن ہو جائے (۷)  
 وہ کہیں پناہ نہیں پائے گا اور جس کا وہ دشمن ہو وہ کسی  
 کا محتاج نہیں ہوگا۔ بے شک یہ ثنا و صفت میزان عمل ہیں ہر عمل سے  
 گراں تر اور ہر اندوختہ سے بہتر ہے اور میں اقرار کرتا ہوں کہ کوئی  
 سچا معبود نہیں سوا اللہ کے جو اکیلا ہے۔ اُس کا کوئی شریک نہیں  
 ایسا اقرار جس کا خلوص آزمایا ہوا اور جس کا کھڑا پن مانا ہوا ہے۔  
 ہم اس اقرار سے وابستہ رہیں گے ہمیشہ جب تک جان میں جان  
 ہے اور اُسے ذخیرہ کریں گے اُن ہولناک مراحل کے لیے جو ہمیں  
 درپیش ہوں گے کیونکہ یہ ایمان کا مستحکم عقیدہ اور حسن عمل کا منہ نامہ

(۵) یہ احتیاج امکان کا لازمہ ہے جس کے لحاظ سے قرآن کا آگیا ہے  
 وَاللّٰهُ الْغَنِيُّ وَانْتُمُ الْفُقَرَاءُ ۚ

(۶) یہ خصوصی ہدایت خیر کی راہ میں انسان کی ذاتی حدود و حدود سے اس کو  
 استحقاق کی بنا پر شامل حال ہوتی ہے جبکہ ارشاد ہوا ہے وَالَّذِينَ  
 جَاهَدُوا فَنُهْنَا فَمِنْهُمْ سَابِقَةٌ لِّمَا جَاهَدُوا فِي سَبِيلِنَا ۚ  
 انھیں ہم اپنے راستوں کی طرف خصوصی ہدایت شامل حال کرتے ہیں۔

(۷) یہ دشمنی اہل کفر کی بد اعمالی پر غضب کی صورت میں ہوتی ہے۔

(۸) اور رخصتے پر وردگار کا وسیلہ اور شیطان کے دور کرنے کا

ذریعہ ہے (۹)

---

(۸) جیسا کہ اس کے قبل کے خطبہ میں آچکا ہے۔ اول الدین معرفتہ  
 حسن عمل دین سے وابستہ ہے اور دین کی پہلی منزل اللہ کی معرفت ہے۔  
 (۹) اللہ کا عقیدہ ہی وہ ہے جو انسان کو جذبات نفس کی زد میں چلنے سے  
 روکتا ہے جذبات نفس کے تقاضوں سے انسان کا بچانا ہی شیطان  
 کو دور کرتا ہے۔

---

— (۲) —

(۱) سب تعریف اللہ کے لیے ہے جو اسرار پوشیدہ کی گہرائی میں  
اُترتا ہوا ہے (۲)

اور عالم تہود کی نشانیاں اُس کا پتہ دے رہی ہیں۔ (۳)  
مگر وہ خود دیکھنے والوں کی آنکھ کے قابو سے باہر ہے (۴)  
تو نہ اُس شخص کی آنکھ جس نے اُسے دیکھا نہیں اُس کے اٹکا

(۱) بیچ البلاغہ ط مصر ص ۱۰۷

(۲) اس کا مفہوم یہ بھی ہو سکتا ہے کہ وہ اسرار پوشیدہ کی انتہائی تہوں سے  
واقف ہے مگر دوسرے فقرہ کے ساتھ تقابل کی بنا پر یہ مفہوم زیادہ درست  
معلوم ہوتا ہے کہ اُس کی گتہ حقیقت اسرار بھنی کی انتہائی گہرائی میں ہے  
جس تک رسائی کسی کے بس کی بات نہیں ہے۔

(۳) یعنی وہ اُس کی ہتھی کو بنا رہی ہیں اسی عام اصول پر کہ نقشِ بغیر نقاش  
کے اور اثرِ بغیر بوثر کے نہیں ہو سکتا۔

(۴) اُس کا دیدار نہیں ہو سکتا نہ دنیا میں نہ آخرت میں اس لیے کہ  
اُسے نہ دیکھ سکتا اگر ہمارے تصورِ نظر کا نتیجہ ہوتا تو باعتبار زبان و  
مکان اس میں فرق ہو سکتا تھا مگر وہ تو اُس کے "اتساع ذات کا نتیجہ"  
اور ظاہر ہے کہ اُس کی ذات پر زمان و مکان کا فرق کبھی اثر انداز  
نہیں ہوتا۔

کا حق رکھتی ہے اور نہ اُس کا دل جو اُس کے وجود کا اقرار رکھتا ہے۔ اُس کے دیکھنے کا دعوے دار ہے (۵)

وہ بلندی میں سب سے آگے ہے، تو کوئی چیز اُس سے زیادہ بلند نہیں اور پاس ہونے میں سب سے نزدیک ہے تو کوئی چیز اُس سے زیادہ نزدیک نہیں۔ تو نہ اُس کی بلندی نے اُس کے کسی مخلوق سے اُسے دور کر دیا ہے اور نہ اُس کی نزدیکی نے اُسے مکان میں اُس کے برابر بنا دیا ہے (۶)

اُس نے عقول کو اپنی صفت کی حد بندی سے واقف نہیں کیا ہے اور انھیں بقدر ضرورت معرفت سے روکا نہیں (۷)

(۵) مقصد یہ ہے کہ تصدیق عقلی اور مشاہدہ بصری میں کوئی تلازمہ نہیں ہے لہذا نہ دوسرے کی نفی پہلے کی نفی کو مستلزم ہے اور نہ پہلے کا ثبوت دوسرے کے ثبوت کا باعث ہے بعض کتابوں میں یہ فقرہ اس طرح ہے نہ اُس کی آغوش میں اُسے دیکھا نہیں اُس کا انکار کرتا ہے اور نہ اُس کی آغوش میں اُس کے وجود کا اقرار کرتا ہے اُس کا مشاہدہ کوئی سچے سچے اس کا مظلوم ہونے کا ثبوت ہے۔

(۶) اس میں اشارہ ہے کہ نہ وہ بلندی جسمانی ہے نہ نزدیکی۔ وہ بلندی ایستقامت

مشرفہ ہے اور یہ نزدیکی بہ لحاظ اسماطہ علم و قدرت

(۷) یہ پیغمبر ہے اور اُس کے دونوں فقروں کے اُس مفہوم کا جسے ہم نے



وہ ذات وہ ہے جس کے لیے وجود کی نشانیاں ہٹ دھری سے اُس کے انکار کرنے والے کے بھی دلی اقرار کی گواہی دیتی ہیں (۸) برتر ہے اثر اور بہت برتر اُن باتوں سے جو اُس کے ساتھ اُس کے غیر کو مشابہ قرار دینے والے (مشرکین) اور اُس کا ہٹ دھری سے انکار کرنے والے (محدین) اُس کی نسبت نہ بان پر لاتے ہیں۔ (۹)

نوٹ بقیہ صفحہ ۱۴) معرفت کا دروازہ کھلا ہوا ہے۔  
 (۸) بعض لوگ "شعوری" طور پر اُس کے وجود کے منکر بھی ہیں مگر دلائل اتنے قوی ہیں، اور اُن کا اثر انسانی تحت الشعور میں اتنا واضح ہے کہ اُن منکرین کا دل بھی لا شعوری طور پر اُس کا اقرار کرتا ہے۔  
 (۹) یہ بھی بطور لطف و نشر سابق کلمات ہی کے نتیجے ہیں۔ "وہ اسرار پوشیدہ کی گہرائی میں آترا ہوا ہے" بلندی میں سب سے آگے، اور عقول اُس کی صفت کی حد سے واقف نہیں ہیں۔ اس کا نتیجہ یہ ہے کہ فعالی عبا یقول المشتہون علوا کبیرا دوسری چیزوں کو اُس کے مثل و مانند قرار دینے والوں کے فرعونات سے برتر ہے، اور وہ عالم شہود کی نشانیاں اُس کا پتہ دیتی ہیں۔ "سب سے نزدیک ہے ایسا کہ کوئی اُس سے زیادہ نزدیک نہیں" اور اُس نے انھیں بقدر ضرورت اپنی معرفت سے محروم نہیں کیا۔ اس لیے دعائی عبا یقول الجاحدون علوا کبیرا۔ وہ ہٹ دھری سے انکار کرنے والوں کی باتوں سے بالاتر ہے۔



(۱) سب اقرابت اللہ کے لیے ہے۔ جہاں یہ بات ممکن نہیں کہ پہلے -  
 کچھ ہو اور بعد کو کچھ اور (۲)  
 پہلے اول ہو اور پھر آخر اور پہلے آشکار ہو اور پھر پوشیدہ (۳)  
 اُس کے سوا ہے ایک کہا جائے اُس میں قلت ہوگی اور اُس کے  
 سوا جو بھی غالب ہو وہ کبھی مغلوب ہوگا اور اُس کے سوا جو طاقت ور  
 ہو وہ کبھی کمزور ہوگا اور اُس کے سوا جو مالک ہوگا وہ کسی کا ملوک ہوگا  
 اور اُس کے سوا جو عالم ہو وہ کسی دوسرے سے علم حاصل کیے ہوئے ہوگا  
 اور اُس کے سوا جو قادر ہو وہ کبھی قادر ہوگا اور کبھی عاجز اور اُس کے  
 سوا جو سننے والا ہو وہ بہت دھیمی آواز کے سننے سے قاصر اور بہت  
 تیز آواز کی برداشت سے عاجز ہوگا۔ اور جو دور آواز ہو وہ اُسے سنائی  
 نہ دے گی اور اُس کے سوا جو دیکھنے والا ہو وہ ہلکے رنگوں اور یار یک  
 چیزوں کے دیکھنے سے مجبور رہے گا۔ اُس کے سوا جو آشکار ہو وہ پوشیدہ

(۱) نوح، بلاغہ ط صرح اطلال

(۲) ایونکہ تیسرا التلاب دلیل حدوث ہے اور خالق متعال قویم بالذات ہے  
 (۳) دوسروں - اُس لیے یہ صفات بطور تضاد ثابت ہوتے ہیں اس لیے ان میں  
 میں ہیں کائنات کے سبب سے ان کے پانچ اوصاف کا اطلاق اور احتمال ان کے اعتبار سے

نہ ہوگا اور جو اُس کے سوا پوشیدہ ہو وہ آشکار نہ ہوگا اس نے جو کچھ  
 پیدا کیا نہ اپنے اقتدار کو مضبوط کرنے کے لئے پیدا کیا نہ زمانہ کی نیرنگیوں  
 کا اندیشہ محسوس کر کے (دانشتہ آید بکار کے طور پر) اور نہ کسی حملہ آور  
 حریت کثرت حشتم و خدم میں مقابلہ کرنے والے سا بھی، اور پھر وہ مباحثات  
 کے میدان میں آنے والے کسی مد مقابل کے مقابلہ میں قوت حاصل  
 کرنے کے لیے بلکہ یہ تمام مخلوقات ہیں جن کی اُسے تربیت کرنا ہے اور  
 یہ سب اُس کے بندے ہیں جو اُس کے سامنے جھکے ہوئے ہیں وہ  
 کائنات کی تمام چیزوں میں حلول کیے ہوئے نہیں ہے کہ کہا جائے  
 وہ اُن کے اندر ہے (۴)

(نوٹ بقیہ صفحہ ۱۶)

ہوتا ہے اس لیے سب نام ایک ساتھ صادق آتے ہیں وہ اول ہے۔ بائیں  
 معنی کہ مبداء المبادی ہے اور آخر بائیں معنی کہ غایۃ الغایات اور یہ دونوں  
 باتیں ایک ساتھ ہیں۔ اسی طرح اول ہے ازل ہونے کے لحاظ سے اور  
 آخر ہے ابدی ہونے کے اعتبار سے اور ازل و ابدی دونوں باتیں وجوب  
 وجود کا نتیجہ ہیں۔ اس لیے وہ ایک ہی ساتھ حاصل ہیں۔ اسی طرح آشکار  
 ہونا آثار قدرت کے لحاظ سے ہے اور پوشیدہ ہونا کائنات کے اعتبار سے  
 اور یہ دونوں باتیں بھی ایک ہی ساتھ نچتے ہیں۔

(۴) اس میں "عمر دوست" کی بھی رو ہے۔ جو صوفیہ اور حکماء کے ایک طبقہ کا

ورنہ ان سے دور رہے (۴)

کہہا جائے وہ ان سے الگ ہے جو کچھ اس نے پہلی ہی دفعہ (۱۶) پیدا کر دیا اُس کے پیدا کرنے یا جو کچھ پیدا کر چکا ہے اُس کے انتظام میں اسے کبھی کوئی زحمت پیش نہیں آتی۔ اور نہ کسی مخلوق کے پیدا کرنے سے عاجزی کبھی اُس کے سدراہ ہوی اور نہ جو اس نے فیصلے کیے اور مقدرات طے کیے ان میں اُسے شک و شبہ ہو بلکہ فیصلہ مضبوط علم استوار اور اس کا عمل ہے۔ مکتبوں اور مذاہب میں بھی اسی سے امید اور نجات اور اُن کی نشانیوں میں بھی اسی کا آسرا ہے۔ (۷)

(نوٹ بقیہ صفحہ ۱۷)

سداک ہے «اور تقریباً» کا بھی ابطال ہے جس کے تضاد ہی قائل ہیں۔ اور «ادتار» کے مفید ہ پر بھی حذر ہے۔ جس کی ہندو جماعت اور نیز اطلینہ اسماعیلیہ وغیرہ متفقہ ہیں۔

(۵) کیونکہ دوری بھی صفات اجسام میں ہے اور نیز دوری سے علم و قدرت میں کمی کا تصور پیدا ہوتا ہے۔ جو درست نہیں ہے۔ بلکہ اس لحاظ سے وہ آگ گردن سے زیادہ قریب ہے۔

(۶) یعنی بغیر نوٹ کے سامنے رکھے ہوئے۔

(۷) یہی امید و بیم تقاضائے ایمان ہے اور اصلاح نفس کے لیے ان دونوں کی ضرورت ہے۔

- (۱) سب تعریف اللہ کے لیے ہے۔ جو اپنی قوت و قدرت کے اعتبار سے تمام کائنات کی دست رس سے بالا ہے۔ اور اپنے فیض و عطا کے لحاظ سے ہر ایک کے پاس ہے (۲)
- (۲) ہر دولت و نعمت کا بچنے والا۔ اور ہر مصیبت اور سختی کا دور کرنے والا ہے۔ (۳)

(۱) بیچ البلاغہ مطبوعہ مصر ج ۱ صفحہ ۲۳۱۔ یہ اُس بیدار خطبہ کے ابتدائی فقرات ہیں جو خطبہ عجیبہ اور خطبہ سزاوار کے ناموں سے موسوم ہے۔

(۲) ان دونوں فقروں میں صنعت طباق و تضاد اس طرح ہے۔ کہ دست رس سے بالا ہونے کا لازمہ بظاہر یہ ہونا چاہیے۔ کہ ہم سے دور ہو۔ اور جب دور ہو تو ہماری اچھالی بُرائی کی خبر بھی نہ رکھے مگر وہاں ایسا نہیں ہے اور قدرت و قوت میں دست رس سے بالا ہونے کے باوجود فیض و عطا کے لحاظ سے ہر ایک کے پاس ہے۔ اور ہر دکھ درد سے ہمارے باخبر۔ اسی اعتبار سے قرآن میں اُسے اقرب من جبل الوریث۔ رگ گردن سے زیادہ نزدیک کہا گیا ہے۔ ان دونوں باتوں کا اجتماع کسی مخلوق میں نہیں ہوتا۔ مخلوق تو اگر ذرا بُرا اور طاقتور ہوتا ہے۔ تو وہ کمزور اور پستہ افراد کی طرف نظر بھر کر دیکھتا بھی پسند نہیں کرتا۔

(۳) یعنی اُس کی قدرت کسی دولت و نعمت کے بچنے اور کسی مصیبت و سختی کے دور کرنے سے قاصر نہیں ہے۔ مگر وہ ایسا کرتا اسی حد تک جس حد تک حکمت و مصلحت کے مطابق ہو۔

میں اُس کی ثنا و صفت کرتا ہوں۔ اُس کے فضل و کرم کی  
 ہر باتوں اور اُس کی بھرپور نعمتوں کی فراوانیوں کی بنا پر۔ (۴۱)  
 اور ایمان لاتا ہوں اُس پر کہ وہ ہر ایک سے مقدم اور نمایاں  
 ہے۔ اور رہنمائی کا طلب گار ہوں اُس سے کہ وہ قریب اور رہنمائی  
 کا کفیل ہے اور مدد کا خواستگار ہوں اُسی سے کہ وہ توانا اور  
 زبردست ہے اور بھروسا کرتا ہوں اُس پر کہ وہی کافی ہے اور  
 مدد پر تیار ہے۔

---

(۴۱) اس سے ثابت ہوتا ہے کہ یہ حمد بر بنائے شکر ہے۔

---

- (۱) میں گواہی دیتا ہوں کہ کوئی سچا معبود نہیں سوا اللہ کے جو ایک ایلا ہے اُس کا کوئی شریک نہیں۔ پہلا ایسا جس کے پہلے کوئی چیز نہیں (۲) اور آخری ایسا جس کی کوئی انتہا نہیں۔ (۳) نظورات اس کی کسی صفت کی تہ تک پہنچ نہیں سکتے (۴) اور دل اُس کے لیے کسی کیفیت کو محسوس نہیں کر سکتے۔ (۵) اور تقسیم و تجزیہ اُسے پا نہیں سکتا۔ (۶) اور آنکھیں اور دل و دماغ اُس کا احاطہ نہیں کر سکتے۔ (۷)

(۱) بیچ البلاغہ طامصر ص ۱۶۱

(۲) کیونکہ اذلی ہے ہمیشہ سے ہے۔


(۳) کیونکہ ابدی ہے اُس کے لیے فنا نہیں۔

(۴) اس لیے کہ اُس کے لیے ذات کے علاوہ صفات ہیں نہیں اور کہ ذات کا اُس کی تصور غیر ممکن ہے۔

(۵) کیونکہ کیفیات حادث ہوتے ہیں اور وہ ذات واجب میں قائم نہیں ہو سکتے۔


(۶) کیونکہ اگر اجزاء نے مرکب ہو تو اجزاء کا محتاج قرار پائے اور تحلیل اُس کی اجزاء کی طرف ہو سکے تو وہ جسم قرار پائے اور جسم کے لیے احتیاج لازم ہے۔

(۷) ”آنکھیں احاطہ نہیں کر سکتیں“ یہ نفی رویت ہے اور دل و دماغ احاطہ نہیں کر سکتے، اس کے معنی یہی ہیں کہ اُس کی کہ حقیقت کا تصور غیر ممکن ہے



(۱) وہ پوشیدہ رازوں سے باخبر اور دلوں کی باتوں سے واقف ہے۔ اُس کے لیے احاطہ ہے ہر شے پر اور غلبہ ہے ہر چیز پر اور طاقت ہے ہر بات پر (۲)

(۱) بیچ البلاغہ ج ۱ ص ۱۶۲  
 (۲) اُس فقرے کا پہلا جزو علم سے متعلق ہے اور دوسرے دونوں جزو قدرت سے۔  
 ان میں سے پہلے میں قدرت کا اظہار ہے مزاحم افراد اور اشیاء کے مقابلہ میں جو اُس کے مقاصد میں سد راہ ہونا چاہیں اور دوسرے میں قدرت کا اظہار ہے اُس کے اپنے افعال میں جو اسے مطلوب ہوں۔







(۱) ہر طرح کی تعریف اللہ کے لیے ہے جو بغیر دیکھے جانا پہچانا ہوا اور  
بغیر سوچ بچار کے پیدا کرنے والا ہے۔ (۲)  
جو ہمیشہ سے قائم و برقرار رہا جب نہ آسمان تھا برہمنوں والا اور  
نہ پردے تھے بڑے پھاٹکوں والے۔ (۳)

(۱) شیخ البلاغہ ج ۱ ص ۱۴۲  
(۲) غور و فکر کی ضرورت خود ایک اعتبار ہے اور احتیاج نفس ہے جس  
سے ذات الہی برسی ہے۔ غور و فکر کی ضرورت علم حصولی نظری میں ہوتی ہے  
اور اللہ کا علم ہر شے کے بارے میں حصولی ہے اس لیے نتائج غور و فکر  
نہیں ہے۔ غور و فکر کو اگر کام میں تردد کے معنی میں لیا جائے تو وہ اس لیے  
وہاں نہیں کہ غور و فکر نتائج سے پرے طور پر عدم واقفیت اور جہات مصالح  
پر عدم احاطہ کی بنا پر ہوتا ہے اور یہ دونوں باتیں جہالت میں داخل ہیں جو  
خالق متعال کے لیے ممکن نہیں۔

(۳) حجج اور سزاوقاات، یردوں اور سراپا پردوں کا ذکر اکثر کلمات معصومین  
اور ادعیہ میں وارد ہے مگر ان کی حقیقت سمجھنے سے ہمارے اہنام جو مادیت میں  
گھرے ہوئے ہیں قاصر ہیں۔ پردے اور ان کے بڑے بڑے دروازے  
جن کے لیے ترجمہ میں ہم نے پھاٹک کی لفظ استعمال کی ہے۔ پتہ دیتے ہیں کہ  
وہاں ایک شے محیط ہے جسے بطور پردہ سمجھا جائے اور پھر اُس میں نفوذ کے  
وسیع راستے ہیں جنہیں اُن کا پھاٹک سمجھا جائے۔

نہ سناٹے والی رات اور نہ تھما ہوا سمندر، نہ گھاٹیوں والے پہاڑ اور نہ بیج و خمر رکھنے والی گھاٹیاں، نہ بچھونے کی طرح والی زمین۔ (۴)

اور نہ قوت و طاقت والی مخلوق وہی اس خلق کو نیستی سے ہستی میں لانے والا تھا اور وہی اس کے دوبارہ نیست ہونے کے بعد باقی رہنے والا ہے۔ (۵)

اور وہی اس مخلوق کا قبیلہ حاجت اور اُس کا ولی نعمت ہے اور آفتاب و ماہتاب جان کھپائے ہیں اسی کی خوشنودی میں۔ (۶)  
وہ ہرنے کو پُرانا کرتے اور ہر دور کو نزدیک لاتے ہیں۔ اُس نے

(۴) قرآن میں بھی زمین کو بچھونا کہا گیا ہے واکلا صفا واما اے کر دیت زمین کے مخالف نہیں سمجھنا چاہیے اس لیے کہ قرآن و حدیث کی نظر اُس مصروف پر ہے جو زمین کا ہمارے لیے ہے۔ وہ پوری بطور کرہ سہی مگر جو حصہ اُس کا ہمارے تحت تصرف ہے وہ تو محسوس طور پر بصورت فرش ہی ہے۔

(۵) یہ اسی کی دلیل ہے کہ وہ کوئی قوت نہیں جو اسی کائنات کے اندر جاری و ساری ہو بلکہ وہ ایک ذات ہے جو اس کائنات سے بے نیاز طور پر موجود ہے۔  
(۶) یہ بتیغیری اطاعت ہے جو کائنات کا ہر ذرہ کر رہا ہے مگر آفتاب و ماہتاب کے حرکات و افعال چونکہ نمایاں زیادہ ہیں اس لیے اُن کا خصوصیت سے تذکرہ کیا گیا۔

سب آدمیوں کی روزیاں تقسیم کیں اور وہ اُن کے واقعات کا رونا ہوا  
سائیسوں کے شمارہ و زدیدہ نگاہوں، دلوں کی چھپی ہوئی نیوٹوں اور  
شکم مادر اور صلب پدر میں ان کے رہنے اور امانت رکھے جانے  
کے مقاموں سے لے کر اُن کے آخری انجاموں تک پر پورا احاطہ  
رکھتا ہے (۷)

وہ وہ ہے کہ جس کا غضب اُس کی وسعت رحمت کے باوجود  
اپنے دشمنوں پر بہت شدید ہے اور جس کی رحمت اُس کی سخت  
غضب کے باوجود اپنے دوستوں پر نہایت وسیع ہے۔ (۸)

(۷) اس سے اُن فلاسفہ کی رہ ہوتی ہے جو کہتے ہیں کہ خدا کو کلیات کا علم ہے  
جزئیات کا نہیں۔ اسی لیے جزئیات کے بیان میں یہاں اور بعض دوسرے  
مقامات پر اس سے بھی زیادہ تفصیل سے کام لیا گیا ہے جو سننے والے کے  
ذہن میں زیادہ سے زیادہ اس حقیقت کو جاگزیں بنا دے۔

در حقیقت انسان کو اپنے کردار میں محاسبہ کا اندازہ جو اصلاح عمل  
کا محرک ہوتا ہے اس حقیقت اور سمجھنے سے رہا نہیں ہے کہ اللہ کو جزئی سے  
بھی جزئی بات کا علم ہوتا ہے۔

(۸) طبعی تقاضوں میں عموماً ایک رنگی ہوتی ہے۔ خدا کی رحمت یا اُس کا غضب  
کوئی طبعی تقاضا نہیں جس کا نتیجہ ہمیشہ ایک ہی طرح رد نہا ہو بلکہ وہ دونوں  
حکمت کا تقاضا ہیں اس لیے ان میں سے ہر ایک اپنے محل پر ثابت ہے۔

وہ دبا دینے والا ہے اُس کا جو عزت میں اُس کا مقابلہ کرے  
 اور تباہ کرنے والا ہے اُس کا جو اُس سے مخالفت کرے اور دلیل  
 کر دینے والا ہے اُس کو جو اُس سے لاگ ڈانٹ کرے اور غلبہ  
 پانے والا ہے اُس پر جو اُس سے عداوت باندھے اور جو اُس پر  
 بھروسہ کرے وہ اُس کے لیے کافی ہے اور جو اُس سے مانگے وہ  
 اُسے دیتا ہے اور جو اُس کو قرضہ دے وہ اُسے ادا کرتا ہے۔ (۹)  
 اور جو اُس کی نعمتوں کا حق ادا کرے گا وہ اُسے صلہ عطا کرے گا۔ (۱۰)

(۹) قرآن میں خیر خیرات کی دعوت دیتے ہوئے یہ الفاظ صرف ہوئے ہیں  
 واقرا صوا للہ فی صا حسنہ۔ چونکہ قرضہ میں ہی ہوتا ہے کہ اپنے پاس سے  
 اس وقت جاتا ہے اور ملتا بعد کو ہے۔ اسی طرح عمل خیر کی جزا اس وقت  
 نہیں ملتی۔ بعد کو ملے گی اس لیے اُس کو قرض سے تعبیر کیا گیا ہے۔ قرض کا  
 ادا کرنا اُس کی جزا کا دینا ہے جو بر بنائے وعدہ اللہ کے لیے لازم ہے  
 اور جس کا تخلف ممکن نہیں ہے

(۱۰) نعمتوں کا حق ادا کرنا "شکر" ہے اور اُس کا صلہ نعمتوں میں اصناف ہے  
 جیسا کہ ارشاد ہوا۔ ولئن شکرتم لا ازيد لکم۔

(۱) حضرت کا وہ مہتمم بالشان خطبہ جو خطبہ اشباح کے نام سے مشہور ہے کسی سائل نے کہہ دیا تھا کہ اشک کا اس طرح وصف بیان کر دیجئے جیسے کہ ہم آنکھوں سے اُس کو دیکھ رہے ہوں۔ یہ سن کر آپ غضبناک ہو گئے اور فرمایا:۔

سب تعریف اللہ کے لیے ہے جسے نعمت و عطا کا روکن خزانہ کے بڑھانے کا سبب اور کثرت سے عطا و فیض کا بخشا کبھی بھی عاجزی کا باعث نہیں ہے کیونکہ اُس کے سوا جو بھی داد و دہش کرتا ہے اُس سے اُس کے یاس کچھ کسی ہو جاتی ہے اور اُس کے سوا کوئی دوسرا جب عطا و فیض سے انکار کرتا ہے تو اُس کی مذمت کی جاسکتی ہے (۲)۔

اور وہ طرح طرح کی نعمتوں کے فیض اور گونا گون امدادیں پہنچا کر احسانات کرنے والا ہے جس کے دست نگر تمام مخلوقات ہیں۔ اُس

(۱) بیخ البلاغہ ط مصرج اصلا ۱۴۲

(۲) خالق کا عطا و فیض سے انکار اس بنا پر ہوتا ہے کہ وہ عطا نظام مجموعی کی بصلحت کے خلاف ہے اور فرد کا مفاد تمام نظام کے مقابلہ میں نظر انداز کر دیے جانے کے قابل ہے اس لیے یہ انکار ہمیشہ مستحسن ہی ہوتا ہے اور اُس کا

نے اُن کے رزقوں کی ذمہ داری لی ہے۔ (۳)  
 اُن کی روزیاں مقرر کر دیں، اور اپنی طرف رُخ کرنے والوں  
 اور اُس کے پاس کے اجر و ثواب کے طلبگاروں کے لیے بھی راستہ  
 بنا دیا ہے۔ (۴)

اُس کی فیاضی کا انحصار اس پر نہیں کہ اُس سے سوال کیا  
 جائے تو عطا کرے اور نہ سوال کیا جائے تو نہ دے۔ (۵)  
 وہ پہلا جس کے پہلے کا تصور ہی غلط ہے تاکہ کوئی چیز اُس

(نوٹ: بقیہ صفحہ ۲۷) غیہ جو انکار کرتا ہے وہ کبھی صورت برائے نخل ہوتا ہے اور کبھی بانہ  
 رقابت اور کبھی خود اپنی ضرورت مندی کے خطرے سے اور ان میں سے ہر صورت  
 میں وہ ستم زدست قرار پاتا ہے۔ اللہ اس قسم کے انکار سے بری ہے۔

ذمہ داری کو سب کے لیے پورا کیا گیا ہے اسباب رزق کو پیدا اور  
 قوائے عمل ہر ایک کو عطا فرما کر۔ نہ یہ کہ وہ اس معنی سے ذمہ دار ہے کہ  
 کسی کو جبراً بندگی بھی ضرورت نہیں۔

(۴) اپنے پسندیدہ دین اور گمراہی کی طرف رہنمائی کر کے۔

(۵) بے شک دعا کا حکم احسانِ عبودیت کے زندہ رکھنے کے لیے ہے  
 اور اس طرح وہ مستقل عبادت ہے اور اس عبادت کی طرف بندوں  
 کو راغب کرنے کے لیے بعض نتائج کے حصول کو دعا کے ساتھ بہتر کر  
 گیا ہے۔ وہ دعا کے بعد حاصل ہوتے ہیں۔ اسی کا نام استجاب دعا ہے

سے پہلے ہو (۶)

اور وہ آخر جس کے بعد کا تصور ہی نہیں صحیح تاکہ کوئی چیز

اُس کے بعد ہو۔ (۷)

وہ جو آنکھوں کی پتلیوں کو اپنے پانے یا اپنے تک پہنچنے کی

کوشش سے ڈانٹ کر روک دینے والا ہے۔ (۸)

اُس پر زمانہ کی آمد و رفت نہیں تاکہ اُس کے حالات میں

اختلاف پیدا ہو (۹)

(۶) قدیم بالذات اور ازلی ہوتے ہوئے "قبل" کی لفظ کی اصناف ہی اُس کی ذات کی طرف بے معنی ہے اور جب یہ مفہوم غیر ممکن البتہ ہے تو اُس کے مصداق کا سوال ہی کیا ہے؟

(۷) ابدی اور لازوال ہوتے ہوئے بعد کی لفظ کی اصناف اُس کی طرف صحیح نہیں اور اس مفہوم کا نبوت امر محال ہے لہذا اُس کے مصداق کا تصور کیا ہے؟

(۸) یہ انداز تعبیر اس حقیقت کا منظر ہے کہ اُس کا جمال و کمال مانع رویت ہے نہ کہ ہمارا نقص احساس اس کے بعد جیسا کہ پہلے بھی اشارہ ہو چکا ہے دنیا اور آخرت کی تفریق غیر معقول ہے۔

(۹) زمانہ اگر مقدار حرکت فلک کا نام ہے تو وہ اُن ہی چیزوں کے لیے ہو سکتا ہے جو فلک سے بوخر ہوں اور اگر کوئی اور امر ہو تو وہ بھی معروض اُس کا وہ حقیقت ثابتہ نہیں ہو سکتی جو حدود اوہام سے مقدم ہے اور اگر اعتبار ہی

اور نہ وہ کسی مکان میں محدود ہے تاکہ منتقل ہونا اُس کے لیے  
درست سمجھا جائے (۱۰)

اگر وہ سب کچھ دے دے جسے پہاڑوں کی کانیں اپنی سانسوں  
سے برآمد کرتی (۱۱)

اور سمندروں کی سیپیاں سنسنی میں نمایاں کرتی ہیں (۱۲)  
چاندی اور سونے کی دھاتوں اور بھرے ہوئے موتیوں اور

(نوٹ بقیہ صفحہ ۱۲)۔ یہ ثابت اُس کا اعتبار قائم کرنے والوں کے وجود سے  
موتربے بہ حال ذات، اُنہی محدود زمانہ میں ایسر نہیں ہے۔  
(۱۰) مکان صفات اجسام میں سے ہے اس لیے ذات الہی کے لیے ثابت نہیں  
ہو سکتا اور انتقال جہاں حرکت میں سے نسبتی وستی کی آمیزش کا کرشمہ ہوتا  
ہے اس لیے ذات حق سجانہ کے لیے ناممکن ہے۔  
(۱۱) بخارات کے اعتبار سے اور ان کے اثرات سے موادین کا وجود ہوتا ہے۔  
ان کے لیے سالنوں کی لفظ ادبی حیثیت سے کتنی بیش قیمت ہے۔

(۱۲) سیر کے اندر سے موتی کے ظاہر ہونے کے لیے "سنسنی" یعنی "خندہ دندان تھا"  
کی تعبیر بھی کس قدر حسین و لطیف ہے!

(۱۳) گزشتہ دو ذوق فقرہوں کے بعد یہ تفصیل لہذا و نشر مرتب کے طور پر ہے یعنی  
پہاڑوں کی کانیں اپنی سالنوں سے جو برآمد کرتی ہیں وہ کیا ہے؟ چاندی اور  
سونے کی دھاتیں اور سیپیاں اپنی سنسنی میں جسے ظاہر کرتی ہیں وہ آبدار



درو کیے ہوئے مونگے کی صورت میں (۱۳)  
 تو یہ اُس کی فیاضی پر کچھ بھی اثر انداز اور اُس کے پاس کی  
 دولت کے ختم کرنے کے ذرا بھی باعث نہیں ہو سکتا اور اُس کے  
 پاس پھر بھی نعمت کے ذخیروں سے اتنا رہے گا جسے تمام کائنات  
 کی خواہشیں بھی ختم نہیں کر سکتیں اس لیے کہ وہ ایسا فیاض ہے جس  
 کے دریائے فیض میں مانگنے والوں کی مانگ کسی پیدا نہیں کرتی اور  
 اصرار بجا کرنے والوں کا حد سے بڑھا ہوا اصرار بھی اُس کو نکل پر  
 آمادہ نہیں کرتا۔ (۱۴)

اسی خطبہ میں پھر ارشاد ہوتا ہے: وہ ایسا قادر ہے کہ جب  
 انسانی خیالات اُس کی قدرت کی انتہائی حد معلوم کرنے کے لیے دوڑ

نوٹ بقیہ صفحہ ۳۰

موتی ہیں، مونگے کا ذکر صرف موتی کے تناسب سے کر دیا گیا ہے۔ مونگے کے لیے  
 ”درو“ کی لفظ اُس نشوونما کی صفت کی طرف اشارہ کرتی ہے جس کی بنا پر مرجا،  
 کو بعض علماء نے نباتات میں داخل سمجھا ہے اور جس کے اعتبار سے ”شاخ  
 مرجاں“ کی لفظ مستعمل ہوتی ہے۔

(۱۴) بسا اوقات ایک سنگم کو نفسیاتی طور پر بے محل اصرار کی زیادتی صند و کد پیدا  
 کر کے انکار پر آمادہ کر دیتی ہے جس کا سبب ایک طرح کا عڑھ جانا ہوتا ہے۔ مخالف  
 کریم چونکہ جذبات سے برسی ہے اس لیے اُس کے یہاں یہ صورت پیدا نہیں ہو سکتی۔

لگا رہے ہوں اور نفسانیت کے وسوسوں سے مستبراً فکر (۱۵) اُس کے جبروت اقتدار کی غیبی گہرائیوں میں جا کر اُس کی کئی ذات معلوم کرنے کا ارادہ کیے ہوئے ہو اور اُس کے اوصاف کی کیفیت میں جانے کے لیے دل والہانہ کیفیت کے ساتھ مصروف جستجو ہوں اور عقل اُس کی ذات کا علم حاصل کرنے کے لیے اتنی گہرائیوں تک پہنچ چکی ہو جسے الفاظ مقام توصیف میں ادا بھی نہیں کر سکتے تو ایک دم عین اُس وقت جبکہ وہ ان خیالات و تفکرات و تصورات (بالکل اُس سے لڑکائے ہوئے غیبی تارکیوں کی گہرائیوں کی طے کر رہے ہوتے ہیں اُنھیں ڈانٹ پڑتی ہے اور ایسا دھکا لگتا ہے کہ وہ وہاں ہونے پر مجبور ہوتے ہیں یہ اقرار کرتے ہوئے کہ اپنے حدود سے کہتے ہی آگے بڑھنے پر بھی اُس کی کئی معرفت حاصل نہیں ہو سکتی اور صاحبانِ فکر کے ذہن میں اُس کے جلال و عزت کو کسی پیمانہ میں محدود بنانے کا کوئی خیال گردش کرنا ہی غلط ہے۔

(۱۵) جو نفسانیت کے وسوسوں سے گھری ہوئی فکر ہو اُسے تو خود وسوسوں کی آمیزش ہی اُس تک پہنچنے سے مانع ہوگی لیکن جو وسوسوں سے برہمی فکر ہے اُس میں اپنی جاننے والی مانع موجود نہیں مگر خالق کا جلال و عزت اُسے بھی کئی حقیقت تک پہنچنے سے قاصر

وہ جس نے کائنات کی ایجاد کی بغیر کسی نمونہ کے جسے پیش نظر رکھا ہو اور بغیر کسی پہلے واسے موجد کے مقرر کردہ پیمانہ کے جس کی اُس نے پابندی کی ہو (۱۶)

اور اُس نے ہمارے لیے اپنے اقتدار کے قلمرو اور اُن عجائب سے جن کا اُس کی قدرت کے آثار اعلان کر رہے ہیں اور مخلوقات کے اعتراض سے کہ وہ اُس کی قدرت کی روک تھام کے محتاج ہیں (۱۷) وہ دلائل نمایاں کر دیے ہیں جو حجت تمام ہونے کی مجبوری کی بنا پر زبردستی ہمیں اُس کی معرفت تک پہنچا ہی کر چھوڑتے ہیں اور اُن ایجادات میں جنہیں اُس نے پیدا کیا ہے اُس کی صفت کی نشانی اور اُس کی حکمت کی علامتیں اس طرح نمایاں ہیں کہ اُس کی ہر مخلوق اُس کی ایک حجت اور اُس کے وجود کی ایک دلیل بن گئی ہے اور

(۱۷) مطلق احتیاج ثابت واجب کے خلاف ہے پھر نمونہ اور پیمانہ کی احتیاج تو تصورِ علم کا بھی ثبوت ہے اور علم خدا عین ذات ہے جس میں جبل کا شائبہ بھی تصور نہیں۔ اس طرح نمونہ و پیمانہ کا مطالبہ علم و قدرت دونوں ذاتی صفتوں کے خلاف ہے جو باہمی مابقی تداخل حقیقی ہے اُس کے پہلے کسی دوسرے موجد کا ہونا ہی کہاں ممکن ہے؟

(۱۸) جس طرح حدوث کائنات محتاج سبب ہے اسی طرح بقا ہے کائنات بھی اور یہی بقا کے سامان کا اُس کی طرف سے ہونا ہی وہ ہے جس کی بنا پر اسلام نے

چاہے وہ بے زبان مخلوق ہو مگر خداوندی انتظام پر استدلال پیش کرنے میں وہ گویائی کی مالک ہے۔ (۱۸)

اور اُس کی رہنمائی اپنے موجد کی طرف نمایاں ہے۔ (خداوند)

میں گواہی دیتا ہوں کہ جس نے مجھے تیرے مخلوق کے الگ الگ اعضا اور تیری حکمت کی تدبیر سے گوشت و پوست کے اندر پوشیدہ اُن کے جوڑ بندوں کی ہڈیوں کے باہم اتصال کو دیکھ کر تجھے بھی اُن کے مشابہ سمجھا۔ (۱۹) اُس نے اپنے ضمیر کے تحت الشعور کو تیری معرفت سے وابستہ نہیں کیا ہے۔ (۲۰)

اور اُس کے دل کو اس یقین کا حصہ دس بھی نہیں کہ تیرا

(نوٹ: بقیہ صفحہ ۳۵) اُس کا سبب کہہ کر تعارف کرایا ہے۔

(۱۸) جو گویائی کا نتیجہ ہے یعنی کسی حقیقت کا اظہار وہ اُس میں پورے طور پر موجود ہے۔

(۱۹) یہ اس نفسیاتی تجزیہ کی طرف اشارہ ہے کہ عقیدہ تجسیم و تشبیہ در حقیقت پر بننا، قیاس پیدا ہوا ہے مگر قیاس ایک تو خود ہی بے بنیاد چیز ہے اور پھر وہ بھی قیاس مع الفارق اس لیے کہ کجا ممکن اور کجا واجب! کہاں مخلوق اور کہاں خالق!

(۲۰) معرفت امتیاز خاص کے اور اُن سے وابستہ ہے اور جب ممکنات سے واجب کا رتبہ ہی محسوس نہیں کیا بلکہ اُس کو اُن ناقص چیزوں کے مثل مانا تو اُس کی ادنیٰ معرفت کبھی کہاں حاصل ہوئی۔

کوئی مثل نہیں ہے اور گویا اُس نے پیشواؤں سے پیرووں کے تبرا کو (۲۱) مشابہ نہیں جبکہ وہ کہتے ہوں گے "بجز اہم کھلی ہوئی گمراہی میں یہ تھے کہ تھیں پروردگار عالمیاں کے برابر قرار دیتے تھے"۔

بیشک تبرا مثل قرار دینے والوں نے بالکل غلط تصور کیا جب تجھے اپنے بتوں کے قالب میں سمجھا۔ (۲۲)

اور اپنے توہمات سے تجھے مخلوق کے شکل و شمائل دے دیئے

اور اپنے تصورات سے اجسام کی طرح تیرے بھی اجزاء قرار دیئے

(۲۴) اور تجھے اپنے طبعی رجحانات سے اس مخلوق کی صورت

(۲۱) قرآن مجید میں دونوں طرح کے تبرا کا ذکر ہے پیشواؤں کا تبرا پیروں کے جیسا کہ ارشاد ہوا

اذ تبرا الذین الذعوا من الذین اتبعوا دساوا العذاب وبقطعتا بہم

الاسباب اور پیروں کی طرف سے بھی تبرا کا ذکر ہے جو خود ایک قسم کا تبرا ہے:-

وقال الذین اتبعوا یاق اناکمہ فقتبرا انہم کیا تبرا اذامتا اور ایک جگہ

مقام تبرا میں یہ الفاظ ہیں جن کا اقتباس امیر المؤمنین نے درج فرمایا ہے

لقد کننا یر من ذال سین اذ لسو یکم برب العانین۔

(۲۲) یہ منکرین کی وہ جماعت ہے جو اصنام کی پرستش کرتی ہے۔

(۲۳) یہ سب سے پہلے جن کے بعض فرقوں نے دعویٰ اسلام ہوتے ہوئے بھی

خدا کو انسانی شکل و شمائل کا حامل سمجھا۔

(۲۴) یہ انفاٹا مجسمہ کے علاوہ اُس جماعت کو بھی شامل ہیں جو خدا کے

یے ذات کے علاوہ صفات قرار دیتی ہے جیسا کہ قبل واسے ایک خطبہ

میں فرج کیا جس میں مختلف طاقتیں ہوتی ہیں اور میں گواہی دیتا ہوں کہ جس نسبت تجھے تیری اسی مخلوق کے برابر قرار دیا اُس نے تیرا ایک مثل قرار دیا اور تیرا مثل قرار دینے والا اُن تمام باتوں کا منکر ہے جنہیں سے کبرتری واضح آیتیں اُتری ہیں اور جن کا تیرے روشن دلائل کی گواہیاں صاف صاف اظہار کر رہی ہیں اور یقیناً تو ہے وہ اللہ جو عقلوں کے حدود میں مقید نہیں تاکہ اُن کے تفکرات کی آماجگاہ میں کیفیات کا حامل بن جائے۔ (۲۵) اور نہ اُن کے ذہنی تصورات میں گرفتار ہے تاکہ اُن کے مقررہ حدود میں گھرا ہوا اور اُن کی گردشوں کا پابند بن جائے (۲۶)۔ اسی نقطہ میں ہے کہ اُس نے جو پیدا کیا اُس کے پیمانے مقرر کیے تو وہ ہرگز وہی سے برہمی مقرر کیے (۲۷)۔

(نوٹ: بقیہ صفحہ ۳۵)

میں حضرت امیر نے فرمایا من و حنف۔ عقد ثناہ و من ثناہ فقد جزاہ (۲۵) یعنی عام طور پر عقلوں کی دسترس نقائص ہی کی سرحد تک ہے۔ خالق کی کتبہ حقیقت اگر عقل میں محدود بن جائے تو وہ بھی نقائص و کیفیات کا حامل ہو جائے۔

(۲۶) اس سے سو فیضانوں کی رہ ہوتی ہے جو حقیقت کو تابع تصورات مانتے ہیں۔

(۲۷) جو نقائص ذات ممکن اور اُس ممکن کے درجہ طبیعی سے متعلق ہیں وہ

( اور اُس کی تدبیر کی تو انتہائی باریک بینی سے تدبیر کی اور  
 ہر شے کو اُس کی منزل کی طرف رہ سہا رہنا یا (۲۸)  
 تو وہ پھر اپنی اُس منزل کے حدود سے نہ آئے ہر بھی اور  
 نہ اُس انتہا تک پہنچنے سے قبل ہی ٹھہر سکی (۲۹)  
 اور نہ جب اُسے ارادہ الہی کے مطابق چلنے پر مامور کیا  
 گیا تو اُس نے نافرمانی سے کام لیا اور یہ ہو ہی کیونکر سکتا تھا جبکہ  
 تمام کائنات کا وجود صرف اُس کے ارادہ کی بدولت ہے۔

نوٹ بقیہ صفحہ ۳۶) تو خود اُس مخلوق کے ساتھ ساتھ ہیں۔ گزری سے بری آتے  
 کا مطلب نظام عالم کے لحاظ سے اُس شے کا تناسب جس کا پورا ہونا ہی ممکن کیلئے  
 ضروری ہے۔

(۲۸) ہر شے کی تخلیق کامل کے لحاظ سے جو منازل اور تقابلی مقرر ہیں مثلاً  
 تخم کی منزل سے شجر بار آور و سایہ دار تک اور لطفہ سے درجہ سے  
 حیوان کی منزل شباب تک سب ارادہ الہی سے ہوتے ہیں۔ یہی اہمیت کو اپنی  
 ہے جو کائنات میں ہمہ گیر ہے جس کے لئے قرآن میں ہے: خلق کل شیء مہدئاً۔  
 (۲۹) ہر شے اور اُس کی منزل انتہا سے مراد نوع اور اُس کے حدود بھی  
 ہیں اور فرد اور اُس کے حدود بھی۔ افراد میں بعض جو ناقص محسوس  
 ہوتے ہیں جیسے ساقط شدہ حمل وغیرہ ان کا نقص باعتبار صفات  
 نوع کے ہے لیکن مجموع نظام کے لیے اپنی شخصی حد مقصود کے اعتبار  
 سے ممکن ہے اُس کی منزل انتہا یہی ہو یہ اُس وقت ہے جبکہ اُس کا

مختلف طرح کی چیزوں کا وجود میں لانے والا ہے بغیر کسی عزم و فکر کے جس کی اُسے ضرورت پڑی ہو اور بغیر کسی اقتدارِ طبی کے تقاضے کے جو اُس میں مضمر ہو۔ (۳۰)

اور بغیر کسی تجربہ کے جسے اُس نے زمانہ کے حوادث سے حاصل کیا ہو اور بغیر کسی شریکِ کار کے جس نے اُسے عجیب چیزوں کی ایجاد میں مدد دی ہو۔ اسی طرح اُس کی تمام مخلوق وجود میں آئی اور اُس نے اُس کے احکام کے سامنے سرِ اطاعت خم کیا اور اُس کی آواز پر لبیک کہی بلا توقف جس میں نہ را بھی تاخیر اور تہدد کی گنجائش نہ تھی۔ چنانچہ اُس نے تمام چیزوں کو ہر طرح کی کجی سے دور بنایا۔ (۳۱) اور اُن کی حدیں مقرر کیں اور اپنی قدرت سے اُن میں کی

نوٹ بقیہ صفحہ ۳۰ ناقص رہا کسی انسان کی اختیاری بے اعتدالی اور ظلم و تعدی کا نتیجہ نہ ہو۔ -

(۳۰) وہ فاعل مختار اور علیم و حکیم ہے۔ اُس کے افعال بقا ضائے ارادہ بینی برحکمت ہوتے ہیں نہ کہ بقا ضائے طبیعت۔

(۳۱) نظامِ اکمل کا ایک جز ہونے کے اعتبار سے ہر شے کجی اور نقص سے قطعاً دور ہے۔ اس کا با تفصیل جاننا ہمارے امکان سے خارج ہے کیونکہ ہم پورے نظام اور اُس کے مقتضیات پر حاوی نہیں ہیں۔ لیکن حکمتِ کاملہ نے بالی پر کلی طور سے ایسا فیصلہ حاصل ہو گیا تو اُس کا حتمی نتیجہ



باہم تضاد رکھنے والی چیزوں میں میل پیدا کیا۔ (۳۲)  
 اور جسم و جان کے روابط میں اتصال قائم کیا۔ (۳۳)  
 اور انھیں گونا گوں ذہنیوں میں تقسیم کیا جو حدود، مقدار و  
 طبیعتوں اور شکلوں میں مختلف ہیں، یہ سب پہلے پہل (۳۴)  
 بنائی ہوئی مخلوقات تھیں جس میں اُس نے ایسی بے عیب  
 صناعتی صورت کی اور اپنے ارادہ کے مطابق انھیں پیدا کیا اور  
 نیستی سے مستی میں لایا۔ (۳۵)

اسی خطبہ کا یہ جُز ہے: وہ ہر پوشیدہ بات کا جاننے والا ہے۔  
 (۳۶) جیسے تصور کرنے والوں کے واسطی تصورات، چکے چکے  
 آپس میں باتیں کرنے والوں کی خفیہ سرگوشتیاں، توہمات و

(نوٹ بقیہ صفحہ ۳۸)

یہ ماننا پڑے گا کہ اُس کے مخلوقات یقیناً ہر کجی سے دور ہیں۔  
 (۳۶) یہ وہ عناصر ہیں جن سے جمادات و نباتات و حیوانات کی ترکیب ہوئی ہے  
 (۳۳) جسم اور جان باعتبار خصوصیات تضاد چیزیں ہیں اندر ان میں اتصال  
 ہی سے حیات عنصری پیدا ہوئی ہے۔  
 (۳۴) یعنی بلا نمونہ اور بلا تجربہ و مشق۔

(۳۵) یعنی اُس کی تخلیق صورتوں کی تبدیلی میں محدود نہیں ہے جس کے لیے  
 مادہ کا وجود پہلے سے ضروری ہو بلکہ وہ کتم عدم سے چیز وجود میں لاتا ہے۔

خیالات کی گروٹھیں، ذر ویدہ نگاہوں کی جنبشیں، دلوں کے اندر  
 کے بھید، غیب کی گہرائیوں میں کی باتیں، چوری چھپے کان لگا کر سنی  
 جانے والی گفتگوں، بیونیٹوں کے گرمی سے رہا نہ کی اور کیڑوں  
 نگوڑوں کی جھاڑوں میں رہنے کی حکمتیں، غم زدہ عورتوں کی ہتھالی  
 ہوئی آواز گریہ کی لرزش، پیروں کی چاپ، کلیوں کے غلغات کے  
 اندر دنی حصہ کے اندر پھلوں کے پھینے کی گنجائش، پہاڑوں کے  
 غاروں اور وادیوں میں وحشی جانوروں کے گوشہ گیر ہونے کی حکمتیں  
 درختوں کی جڑوں اور پھالوں میں مچھروں کے پھینے کے مقامات  
 شانوں کے اندر سے پتوں کے نکلنے کی راہیں، سردوں کی پشت کے  
 پیچیدہ راستوں میں نطفوں کی روشیں، بلند ہونے والے ابر اور

(نوٹ بقیہ صفحہ ۳۹)

اور اس معنی سے وہ خود مادہ کا بھی خالق ہے۔

(۳۶) مبتدی دماغوں کی تربیت کے لیے حئیات کے بیان کی بڑی ضرورت  
 ہے۔ اسے تین چار برس کے بچہ کی اُس حالت سے سمجھا جاسکتا ہے جب  
 اُس سے کوئی کلی حقیقت بیان کی جائے مثلاً یہ کہ گھر کی چیزیں سب اُس کے  
 اِسپا کی ملکیت ہیں۔ اب وہ بوجھنا شروع کر دے گا۔ اور یہ تخت ہے اور وہ  
 پانگ ہے اور وہ چوکی ہے اور وہ کرسی ہے اور وہ لوٹا ہے اور وہ گھڑا ہے ہر ایک  
 کے جواب میں یہی کہا جاتا رہے کہ ہاں یہ بھی تمہارے ابا کا ہے وہ بھی۔

اُن کی تہ بتہ ترکیبیں، ان ابرو کی تہوں میں قطراتِ باراں کی ریشیں،  
 بگولوں کے دامنوں میں لپٹ کر اُٹھنے والے ذرے، بارشوں یا سیلابوں  
 سے مٹ جانے والے نقتے اور ریت کے ٹیلوں میں اُگنے والی  
 گھاس کی ریشہ دوانی، پہاڑوں کی اونچی چوٹیوں پر پند جانوروں  
 کے آشیانے، گھونٹوں کی تاریک فضاؤں میں بولنے والے طائر  
 کے چہچہے، وہ کہ جسے سینت رکھیں سپیاں اور جس کی پرورش کریں  
 سمندروں کی مچھلیاں، وہ کہ جس پر پردہ ڈالے رات کی تاریکی  
 یاروشنی ڈالے دن کا آفتاب۔ ہر وہ چیز کہ جس پر یکے بعد دیگرے

(نوٹ بقیہ صفحہ ۴۰) آخر میں وہ مطمئن ہو گا اور گویا اب سمجھ لے گا کہ بیشک  
 سب ہمارے آبا کا ہے۔ لیکن شروع میں جو اُس سے (بطور کلیہ) کہا گیا تھا کہ  
 سب ہمارے آبا کا ہے تو وہ اُسے نہیں سمجھا تھا۔ عوامی ذہن درحقیقت بچہ  
 ہی کا ذہن ہوتا ہے۔ اس نکتہ کو پیش نظر رکھتے ہوئے حضرت علی بن ابیطالب  
 نے علمِ آسمی کی وسعت کے اظہار کے لیے جزئیات کا تذکرہ فرمایا ہے  
 اور ان جزئیات کو اتنے بسط و تفصیل کے ساتھ بیان کیا ہے کہ سننے والے  
 عوام کے طفلانہ دماغوں کو آخر میں اس سوال کی گنجائش نہ رہے کہ اور  
 یہ؟ جن باتوں کا بہاں ذکر کیا گیا ہے اُن سے مخفی کون چیز وہ ہو سکتی ہے  
 جس کے لیے یہ دریافت کرنے کا محل ہو کہ اللہ کو کس کا بھی علم ہے

یا نہیں؟

بچھتی رہتی ہیں تاریکی شب کی تہیں اور نور کی چادریں، ہر لب  
کی جنبش، ہر تنفس کی قرار گاہ۔ (۳۷)

ہر ذرہ کا وزن، ہر ارادہ کرنے والے نفس کے دعوے  
اور جو کچھ زمین پر ہے کسی درخت سے گرا ہوا پھل، ٹوٹا ہوا پتہ،  
قرار یافتہ نطفہ، خون کا قتلہ، گوشت کا لوٹھڑا، یا پیدا شدہ بچہ،  
اور انسانی نسل، ان سب کا اُس کو علم ہے۔ (۳۸)

جس میں اُسے نہ کچھ زحمت اٹھانا پڑتی، نہ جو کچھ مخلوق اُس  
نے پیدا کی ہے اُس کی نگہداشت میں اُسے کوئی مجبوری پیش آتی  
اور نہ اُسے اپنے احکام کے اجراء اور مخلوقات کے انتظام میں کوئی  
تھکن یا کمزوری پیدا ہوتی ہے بلکہ اُس کا علم اُن میں اُترا ہوا اُس  
کی گنتی اُن پر حاوی، اُس کا انصاف اُن کا پورا پورا جائزہ لے  
ہوے اور اُس کا احسان اُن سب پر چھپایا ہوا ہے حالانکہ وہ

(نوٹ بقیہ صفحہ ۴۳)

(۳۷) بیان جزئیات میں ایسا فطری انداز اختیار کیا گیا ہے کہ جسے منظم  
کو جو جو یاد آتا جاتا ہے بلا کسی ترتیب کے وہ شمار کیے جا رہے ہیں جس کے نظم  
و سیاق میں کوئی مصنوعی کاریگری اور غور و فکر صرف نہیں کی گئی ہے۔

(۳۸) فلاسفہ نے اور اُن کا اتباع کرتے ہوئے بہت سے مسلمانوں نے  
سمجھ لیا ہے کہ خداوند عالم کو کلیات کا علم ہوتا ہے مگر جزئیات کا نہیں

اُس کی شان کے لائق اور صاف کی حقیقت سمجھنے سے عاجز ہیں۔

---

(نوٹ بقبرہ صفحہ ۱۲۲) اس لیے کہ وہ تغیر ہیں مگر یہ درست نہیں ہے۔ معلومات کے تغیر یا حادثات سے علم اور عالم پر کوئی اثر نہیں پڑتا۔ تجدید و حادثات معلوم ہیں۔ علم میں نہیں ہے۔ خالق کی ذات کامل ہے اور اُس کا کمال کسی قسم کے جہل کا متحمل نہیں ہے۔ خواہ وہ کلیات سے متعلق ہو اور خواہ جزئیات سے۔ اس لیے حق یہ ہے کہ اُس کا علم محیط ہے۔ کلیات اور جزئیات سب اس میں داخل ہیں اور اسی حقیقت کے ذہن نشین کرنے کے لیے امیر المؤمنینؑ نے اس لہجہ و تفصیل کے ساتھ چھوٹے سے چھوٹے جزئیات کا تذکرہ فرمایا ہے۔

---

(۱۰)

(۱) سب تعریف اللہ کے لیے ہے جو خلائق کے سامنے خلائق ہی کے ذریعہ سے جلوہ نما ہے اور ان کے دلوں پر اپنے بلائیں سے ساتھ نمایاں ہے۔ اُس نے مخلوق کو پیدا کیا بغیر کسی غور و فکر کے۔ اس لیے کہ غور و فکر ان ہی کے مناسب حال ہے جو قلب و ضمیر رکھتے ہوں اور اللہ قلب و ضمیر سے بری ہے۔ (۲)

اس کا علم پردوں کے اندر چھپی ہوئی چیزوں میں نفوذ کیے ہوئے ہے اور وہ دل و نگاہ سے غم و عقیدوں کی گہرائیوں پہنچا رہا ہے۔

۱۰۔ نوح البلاغہ طبع مصر ج ۱ ص ۲۲۳

۱۱۔ قلب و ضمیر جسمانی اعضاء و قوی میں داخل ہیں۔ اور اندر جسم و جہان نباتات پر بھی جسم

۱۱) سب عمر بنیت اللہ کے لیے ہے جو اپنے مخلوقات سے اپنی بہتی  
کھا اور اپنے مخلوقات کے نسبت کے بعد ہمت ہونے سے اپنے ہمیشہ  
سے ہونے کا اور ان کے باہم ملتے جلتے ہونے سے اپنے بے مثال  
ہونے کا پتہ دیتا ہے (۲)

احساسات اُسے چھوتے نہیں اور پردے اُسے چھپانے نہیں  
اس لیے کہ بنانے والے اور بنائے جانے والے، حدود میں گھرنے  
والے، تربیت کرنے والے اور تربیت پانے والے میں بہر صورت  
فرق ہے (۳)

۱۵) ایک ہے مگر گنتی کے اعتبار سے نہیں۔ پیدا کرنے والا ہے

رد المحتار ج ۱ ص ۲۹۳

(۲) اصل وجود مخلوقات کا وجود خالق کا پتہ دیتا ہے اور مخلوقات کے نقائص بقاعدہ  
قضاء خالق کے کمال کی سراغ رسانی کرتے ہیں۔ چونکہ مخلوق کے احتیاج و عیار  
ان کا حد و ثبات ہے لہذا خالق کو قدیم ماننا لازم ہے اور ان کا باہمی تشابہ کثرت  
آئینہ بردار ہے جو اپنے مبداءِ اصلی میں وحدت کا طلبگار ہے اور وحدت کے معانی  
کی خاصیت ہے۔

(۳) یہ فرق دونوں باتوں کی دلیل ہے۔ اس کی بھی کہ اُسے چھوتے نہیں، اس  
لیے کہ اگر احساسات میں وہ مقید ہو جائے تو خالق و مخلوق، حاد و محدود اور  
رب و مرئوب میں فرق ہی نہ رہے اور اس کی بھی کہ پردے اُسے چھپاتے نہیں

مگر حرکت اور زحمت و مشقت کے ساتھ نہیں۔ سننے والا ہے مگر آلہ سماعت سے نہیں اور دیکھنے والا ہے مگر آلہ بصارت کے ذریعہ سے نہیں۔ پانس ہے مگر جسمانی اتصال کے طور پر نہیں اور جدا ہے مگر مسافت کی دوری کے لحاظ سے نہیں۔ بنائیاں ہے مگر دکھائی دے کر نہیں۔ اور پوشیدہ ہے مگر جسم کی باریکی کے باعث نہیں (۳۴)

وہ تمام چیزوں سے ممتاز ہے ان پر دباؤ اور قابو رکھنے کے ساتھ اور تمام چیزیں اس سے الگ ہیں اس کے سامنے جھکنے اور اس کی طرف ہر پھکر کر شروع ہونے کے ساتھ جس نے اس کے لیے ادھان قرار دینے اس نے اُسے محدود بنا دیا اور جس نے اُسے محدود بنایا وہ اُسے دوسری چیزوں کے شمار میں لے آیا اور جو اُسے دوسری چیزوں کے شمار میں لایا اُس نے اُس کے ہمیشہ سے ہونے کا انکار

نوٹ بقیہ صفحہ ۴۵) کیونکہ یہ فرق ہی اُس کے کمال کو نمایاں کرنے کا ذریعہ ہے کہ جو تقاس اس مخلوق و محدود و مربوط میں ہیں۔ اُن سے وہ برسی ہے۔

(۳۴) خداوند عالم کے لیے ادھان کے استہان میں سب سے بڑی دشواری یہ ہے کہ الفاظ وضع ہوتے ہیں ممکنات کے لحاظ سے جو نقائص میں گھبرے ہوئے ہیں اور ذات واجب ان تمام نقائص سے برسی ہے اس لیے اُس کے مثال ذات کے اظہار کے لیے الفاظ ساتھ نہیں دیتے۔ اس کا حل محدود آلہ ٹھہرنے بہ تھا ہے کہ الفاظ کا استعمال جب کر دو عقلی تصرف کے ساتھ کہ کماں کا پہلو سے لا اور



- کر دیا (۵۱)

(۵) اور جس نے کہا وہ کیسا ہے۔ اُس نے اُس کے لیے اوصاف بتا دیے اور جس نے کہا کہاں ہے اُس نے مکان و چیز میں اُسے مقید سمجھ لیا وہ عالم تھا اس وقت بھی جب کوئی معلوم ہونے کی چیز نہ تھی۔ اور پُرکار تھا جب کہ کوئی پرورش پانے والی چیز نہ تھی اور قادر تھا جب کہ کوئی متعلق قدرت سے موجود نہ تھی۔ (۶)

نوٹ بقیہ صفحہ ۴۶) نقص کے پہلو کو نظر انداز کرو۔ اس طرح ہر عقیدہ میں تخریب کا پہلو بد نظر رکھنا ضروری ہے اور اسی کی تشریح امیر المومنین نے ان فقرات میں فرمائی ہے (۵) محالات اور غلط تصورات اکثر لازم و ملزوم ہوتے ہیں۔ جو ایک غلط بات کو مانتا ہے اُسے نتیجہ میں اور بہت سی غلط باتوں کو ماننا پڑتا ہے۔ یوں ہی ذات الہی کے علاوہ اُس کے صفات ماننے سے اُس کی بے مثالی ختم ہو جاتی ہے اور اس سے اُس کی اذلیت اور وجوب سب کا انکار لازم ہوتا ہے اس کی تشریح صحیح البلاغ کے سب سے پہلے خطبہ کے ذیل میں ہو چکی ہے۔

(۶) یعنی کمال ذات اضافات و تعلقات کی بنا پر نہیں ہے بلکہ خود مقام ذات میں ہے۔ اضافات تو اس کا ایک نتیجہ ہیں۔ عین کمال نہیں ہیں۔



(۱) اُس کے احکام بالکل فیصلہ کن اور حکمت ریز اور اُس کی خوشنودی  
سراسر امن و امان اور رحمت آمیز ہے۔ فیصلے اُس کے بر بنائے علم  
ہوتے ہیں اور معافی بر بنائے علم (۲)

پروردگار اترے لیے حمد ہے تیرے لینے پر کھلی اور دینے  
پر کھلی۔ تیری طرف کی صحت پر کھلی اور تیری جانب کی بیماری پر  
کھلی (۳)

وہ حمد جو تجھے انتہائی پسند، انتہائی محبوب اور حمد کی تمام  
قسموں میں تیرے نزدیک سب سے بہتر ہو۔ وہ حمد جو تیرے تمام  
مخلوقات کو اپنی وسعت سے لبریز کر دے اور تیرے ارادہ کے  
معیار پر پوری اُترے۔ وہ حمد جو تیرے پاس پہنچنے سے رک نہ سکے  
اور تیری بارگاہ تک رسائی سے قاصر نہ ہو۔ وہ حمد جس کا سلسلہ حمد

(۱) بیج البلاغہ ط مصر ص ۳۰۹

(۲) مجرم کو سزا دینے اور نافرمان پر عذاب نازل کرنے پر کامل قدرت رکھنے کے  
باوجود جذبہ انتقام سے برسی رہنا ہی علم ہے۔ اُس کا شدید قسم کے بد اعمال  
اور بدکیش افراد کو سزا دینا صرف لاقانونی کے سدباب کے لیے بر بنائے  
ضرورت ہے۔ ورنہ اُسے سزا دے کر کوئی دل کی بھڑاس نکالنا نہیں چاہیے۔  
یہ علم اُس کی ذاتی بے نیازی کا تقاضا ہے۔ کوئی الگ صفت نہیں ہے۔

اور مدتِ تمام نہ ہو۔ ہم تیری عظمت کی اصل حقیقت کو بالکل نہیں جانتے۔ اتنا بے شک جانتے ہیں کہ تو زندہ، قائم اور بے قرار ہے۔ تجھے نیند نہیں آتی، نہ غنودگی طاری ہوتی ہے۔ تجھ تک کوئی نگاہ کبھی پہنچی نہیں اور کسی نے تجھے دیکھا نہیں مگر تو تمام نگاہوں پر حادی اور عمروں کا احاطہ کیے اور مخلوقات کو پوری طرح اپنی گرفت میں لیے ہوئے ہے اور جو تیری مخلوق ہم آنکھ سے دیکھ رہے ہیں اور تیری قدرت کے جن مظاہرات سے ہم حیرت کرتے ہیں اور جس تیرے عظیم اقتدار کے زیباؤں پر چہرے آتے ہیں یہی کیا کم ہے اور اس کے بعد جو کچھ ہم سے پوشیدہ ہے، جس سے ہماری نگاہیں قاصر ہیں، ہماری عقلیں اُس تک پہنچنے سے پہلے رُک جاتی ہیں اور غیب کے پردے ہمارے اور اُس کے درمیان حائل ہیں وہ اس سے بھی زیادہ عظیم ہے۔

(۳) خداوند عالم کا ہر فعل نظام عالم کی مصلحت کے لیے ہوتا ہے لہذا جو انفرادی ضرر ہے وہ بھی نوعی فائدہ کے لیے ہے اور چونکہ نظام نوعی ہر فرد کو حادی ہے اس لیے نوع کا فائدہ اس فرد کی طرف بھی راجح ہوتا ہے اسی طرح ہر فعل مورد حمد و شکر ہے خواہ وہ انفرادی طور پر اس کے لیے مفید ہو یا مضر۔

(۱) سب تعریف اللہ کے لیے جو تمام بندوں کا پیدا کرے وہ ان زمین کا فرش بچھانے والا، نشیبوں میں جل نخل کرنے والا اور اونچے اونچے ٹیلوں کو ہرا بھرا بنانے والا ہے۔ اُس کے پہلے ہونے کا کوئی سرا نہیں اور اُس کے ہمیشہ رہنے کا کوئی آخری کنارہ نہیں۔ وہ ہر جگہ ایسا ہے جو کبھی ناپا، نہ تھا اور وہ ہمیشہ رہے گا ایسا ہے جس کی کوئی ایجاد نہیں۔ پیشانیوں کو اُن کے سامنے جھکاتا اور ہڈیوں کو اُس کی نوحید کا، قرار کرتا ہے (۲)۔

اُس نے تمام اتنیار کو محدود بنا دیا اُسی وقت جب اُنھیں پیدا کیا جس سے اُن کی جسمنی کا ان کی مماثلت سے الگ ہونا شروع ہوا گیا (۳)۔ تصور است اُس کا پیمانہ عدد و اور حرکات اور اعطنا و جوارح کے امتیازات کے ساتھ نہیں قائم کر سکتے۔ یہ کہتا اُس کے لیے

(۱) بیج البلاغہ ط مصر ج ۱ ص ۳۱۹

(۲) خدا پرستوں کو شعوری اور اختیاری طور پر جو ان کے لیے مستوجب ثواب بھی ہے اور دوسروں کو زبان تکوین سے اعتدالی طور پر جس میں وہ جمادات و بیانات حیوانات کے ساتھ شریک ہیں اس لیے اس اقرار کی اُن کے لیے جزا نہیں ہے۔

(۳) اس لیے کہ وہ لائی ہوئے اور خالق اور یہ محدود ہیں اور مخلوق۔

دست نہیں کہ وہ کب، وجود میں آیا اور نہ "کب تک" کے ساتھ اس کی انتہا کو بتایا جاسکتا ہے وہ آتش کا راستہ۔ یہ نہیں کہا جاسکتا کہ کبے میں سے (۴)

اور پوشیدہ ہے مگر یہ کہنا نہیں ممکن کہ کابے میں نہ وہ کوئی پرچہ ہے جو گزر جائے، نہ کسی پردہ پر، نہ اسی پر جو محروم ہو جائے، نہ وہ چیزوں سے قریب سے، ان قدر ان کے ساتھ، نہ دور سے، جہاں کے لحاظ سے (۵)

اُس پر اپنے بندوں کی کوئی بات چھیتی نہیں، نہ کسی پہلو کی جنبش، نہ زبان کی گردش، نہ کسی ہلچل سے، نہ کسی دھکیلی سے، نہ کسی ہلکے میں کسی قدم کا بڑھنا، نہ کسی ہلکے میں کسی ہلکا ہونا، نہ کسی اپنی پرچھائیں ڈالنے اور نہ کسی عیب میں سویرج آکر اپنے ظلموں و غروب کا جلوہ دکھانے اور نہ زمانہ کی کوئی کردٹ اور وقت کا کوئی پلٹا جیسے آتی ہوئی رات کی پیش قدمی اور جاتے ہوئے دن کی

(۴) ہر چیز میں ظاہر ہونے کا مفہوم یہ ہوتا ہے کہ کوئی پردہ اُس پر کھلا تھا اور وہ اس پردہ میں سے نمودار ہوئی لیکن اللہ کا ظہور اُس کے آثار قدرت کی بنا پر ہے نہ کوئی جسمانی پردہ ہے اور نہ پردہ سے کوئی جسمانی ظہور ہے۔

(۵) اُس کی کوئی بات بھی جسمانی نہیں ہے کیونکہ وہ جسم ذہنی بات سے بری ہے۔

## رد گردانی (۶)

وہ ہر وقت و مدت اور ہر میدان و شمار سے پہلے ہے اور حد بند کرنے والے جو اُس کے لیے پیمانہ اور وقت اور جسامت اور قیام اور سکونت کے لادصفات منسوب کرتے ہیں، ان سب سے وہ بری ہے اس لیے کہ حدیں تو اُس کے مخلوق ہی کے لیے مقرر اور اُس کے غیر ہی کی طرف منسوب ہو سکتی ہیں، اُس نے مخلوقات کو ایسے بنیادی

اجزاء سے جو انہی اور ابدی ہوں پیدا نہیں کیا (۷)

بلکہ جسے پیدا کیا اُس کے حدود و خود قائم کیے اور جس کی صورت گری کی وہ بہترین تھی۔ کوئی چیز اُس کے اثر کو قبول کرنے سے انکار ہی نہیں ہو سکتی اور اُسے اُن میں سے کسی سے کچھ فائدہ اٹھانا نہیں ہے۔ اُس کا علم سابق میں گزر چکنے والوں کے متعلق ویسا ہی ہے جیسا باقی ماندہ جیتے جاگتے اشخاص کے متعلق اور اُسے سب سے اونچے آسمانوں کا ویسا ہی علم ہے جیسا نیچے کی زمینوں کا (۸)

(۶) یہ سب علم اتنی کے جزئیات پر محیط ہونے کو ذہن نشین کرنے والی تفصیلات ہیں جن کی نظیر اس کے پہلے بھی حضرت کے کلام میں گزر چکی ہے۔

(۷) یہ مادہ کے حکیم اور لافانی ہونے کی رو ہے۔

(۸) یعنی زمان اور مکان دونوں میں کسی کا بھی فرق اُس کے علم میں تفریق کا باعث نہیں ہے۔

— (۱۲) —

(۱) اُسے کوئی مشغلہ محویت پیدا نہیں کرتا، زمانہ کا کوئی دور اس میں تبدیلی کا باعث نہیں ہوتا۔ کوئی جگہ اُس کو حاوی نہیں ہوتی اور کوئی زبان اس کی ثنا و صفت کا حق ادا نہیں کر سکتی۔ اُس سے پانی کے قطروں کی تعداد، آسمان کے تاروں کی گنتی، ہوا کے جھونکوں کا شمار پتھر پر چونٹوں کے رینگنے کی کیفیت اور شب تاریک میں چونٹیوں کے قیام کی جگہ کوئی چیز پوشیدہ نہیں ہتی وہ پتوں کے گرنے کی جگہوں کو جانتا اور حلقہ ہائے چشم کے اندر سے نگاہوں کی خفی گردشوں سے واقف ہے۔ اور یہ گواہی دیتا ہوں کہ سوا اللہ کے کوئی معبود برحق نہیں۔ نہ کوئی اُس کا مقابل ہے نہ اس میں کسی شک کی گنجائش ہے۔ نہ اُس کے دین کا انکار ممکن ہے نہ اُس کی تخلیق کو مکرایا جاسکتا ہے۔ یہ گواہی ایسے شخص کی ہے جس کی نیت سچی، باطن صاف، یقین خالص اور اعمال وزنی ہیں۔ (۲)

(۱) بیچ البلاغہ ط مصر ج ۱ ص ۲۵۳

(۲) یعنی یہ گواہی خود ہی صحیح معنی میں اعمال کے وزنی بنا دینے کی خاص ہے۔

— (۱۵) —

(۱) ذعلب یعنی نے حضرت سے سوال کیا کہ کیا آپ نے اپنے پروردگار کو دیکھا ہے؟ فرمایا: "تو پھر کیا اُس کی عبادت کرتا ہوں جسے دیکھتا نہیں۔" (۲)

انہوں نے کہا: "آپ اُسے دیکھتے کیونکر ہیں؟" فرمایا: "آنگھیں نظروں کے مشاہدہ سے اُسے نہیں دیکھا کرتیں بلکہ"

(۱) بیج ابلاغہ ط مصرج اص ۳۵۵

(۲) چونکہ سائل ہنگام سوال اس ذہنیت کا حامل تھا کہ عبادت کے لیے یقین کی ضرورت ہے اور یقین کا درجہ رویت میں منحصر ہے۔ اس میں پہلا جز صحیح ہے اور دوسرا غلط ہے لیکن اپنے سوال میں وہ اپنے ذہنی پس منظر کے اجزاء کے متعلق کوئی سوال نہیں کرتا۔ یعنی نہ یہ پوچھتا ہے کہ کیا عبادت کے لیے یقین کی ضرورت ہے۔ جس کا جواب بلا دغدغہ اقرار ہوتا اور نہ یہ کہ کیا یقین رویت میں منحصر ہے جس کا جواب انکار ہوتا۔ اُس نے اس سب کو ذہن میں رکھتے ہوئے صرف رویت کے ثبوت و نفی کے بارے میں سوال کر لیا کہ آپ کو معبود کی رویت ہوئی یا نہیں۔ اب اگر اس سوال کے بارے میں جواب میں سیدھا سادہ انکار کر دیا جاتا تو وہ آگے شاید کچھ نہ پوچھتا بس اپنی جگہ یہ طے کر لیتا کہ پھر اُس کا یقین نہیں اور جب یقین نہیں تو عبادت لا حاصل ہے۔ اور یا سوال کرتا اور پھر اس کی رد کر دی جاتی۔ اس میں پہلی صورت تو بڑی خطرناک تھی کیونکہ وہ گمراہی میں راسخ ہونے لگا اور



دل ایساں کی حقیقتوں کی روشنی میں اُسے جلوہ گر پاتے ہیں۔ وہ تمام چیزوں سے قریب ہے مگر چھوٹا ہوا نہیں اور دور ہے مگر فاصلہ کے ساتھ نہیں۔ وہ کلام کرنے والا ہے مگر غور و فکر کے ساتھ نہیں اور ارادہ کرنے والا ہے مگر دل کے جوش و ولولہ کی کثیت سے نہیں۔ وہ کار گزار ہے بغیر اعجاز و جوارح کے اور

(نوٹ بقیہ صفحہ ۵۴) دوسری صورت پر طوالت تھی اس لیے آپ نے یہ حکیمانہ طرز اختیار فرمایا کہ پہلے اس کا جواب اُس کی توقع کے بالکل خلاف اقرار کی صورت میں دیا جس سے وہ ایک دم چونک کر چھ آگے معلوم کرنے کے لیے بے چین ہو جائے اور پھر اصل حقیقت کا اظہار فرمادے جس میں اس کی بنیادی غلطی کا پردہ چاک کر دیا کہ اصل ضرورت یقین کی ہے اور یقین کے لیے رویت بصری کی احتیاج نہیں ہے بلکہ شعور بھیرتی کافی ہے۔ اس ذیل میں ایک نکتہ یہ حق توجہ ہے کہ اُس نے سوال پھینکا ماضی کیا تھا کہ ہل رائٹ راک اس لیے کہ وہ رویت کو یعنی رویت بصری سے رہا تھا جو وقتی و ہنگامی عمل ہے اور آپ نے جواب میں رویت کا اقرار کرتے ہوئے ماضی کو مضارع سے بدل دیا جو استمرار کا پتہ دیتا ہے یعنی یہ نہیں کہا کہ اذا عبد صالحہ ابراہیم کیا اس کی عبادت کرتا ہوں جسے دیکھا نہیں بلکہ فرمایا اذا عبد صالحہ ابراہیم کیا اُس کی عبادت کرتا ہوں جسے دیکھتا نہیں۔ یہ جگہ ”دیکھنا“ نہیں ہے جو کسی وقت خاص پر کہی ہوا ہے بلکہ یہ ایک صحت قائم مشرب ہے جو ہر وقت بہر حال اور ہر عبادت کے موقع پر حاصل ہے اور وہ

صاف و شفاف ہے مگر باریکی کے انداز میں نہیں۔ بڑا ہے مگر گراں باریق و توش کے ساتھ نہیں دیکھنے والا ہے مگر قواسمہ حائسہ کے ساتھ نہیں اور بڑا ہی ترس کھانے والا اور مہربان ہے مگر رقت قلب کے ساتھ نہیں۔ (۳)

چہرے اُس کی عظمت کے سامنے افتادہ اور دل اُس کے خوف سے لرزاں ہیں۔

نوٹ بقیہ صفحہ ۵۵) کمال یقین کے سوا کچھ نہیں ہے۔  
 (۳) یہاں ان چیزوں کا تذکرہ اس مقصد سے ہے کہ اللہ کے لیے تمام الفاظ جن کی نسبت دی جاتی ہے وہ اسی طرح کہ ان کے نتائج کے لیے جاتے ہیں اور ذرائع ترک کر دیے جاتے ہیں مثلاً خود اللہ بصیر ہے تو کیا آنکھوں سے دیکھتا ہے؟ نہیں بلکہ بصر کا نتیجہ جو ہے یعنی علم وہ اُس کی ذات کے لیے ثابت ہے کیونکہ کمال ہے اور ذریعہ یعنی آنکھوں کی احتیاج مفقود ہے کیونکہ نقص ہے پھر جس طرح اُسے کہتے ہیں کہ وہ دیکھتا ہے مگر آنکھوں کے ذریعہ سے نہیں اسی طرح ہم کہیں کہ ہم اُسے دیکھتے ہیں تو یہاں بھی دیکھنے کا نتیجہ یعنی کمال یقین۔ وہ حق ہے اور ذریعہ چھوڑ دو یعنی شاہد ہ جہاں کہ وہ باطل ہے۔

(۱۶)

(۱) سب تعریف اللہ کے لیے ہے جس کی طرف تمام خلق کی بارگاہ گیت اور تمام چیزوں کی رجوع ہے ہم اُس کی ستائش کرتے ہیں اُس کے بڑے اچھے سلوک، اُس کے روشن دلائل، اُس کی بڑھی چڑھی بخشش و عطا اور منت و احسان پر۔ ایسی تعریف جو اُس کے حق کی ادائیگی، اُس کے شکر کی بجا آوری اور اُس کے ثواب سے قریب کرنے کا ذریعہ اور اُس کی لغت کی فراوانی کا سبب ہو۔ اور اُس سے ہم مدد کے بلتی ہیں ایسے شخص کی التجا جو اُس کے فضل و کرم کا اُمیدوار، اُس کی طرف سے فائدہ کا متوقع، اُس کی جانب سے مصیبت کے دفعیہ پر بھروسہ رکھنے والا، اُس کی بخشش و عطا کا مقرادہ کردار و گفتار میں اُس کے سامنے سر تسلیم خم کیے ہوئے ہو۔ اور اُس پر ایمان رکھتے ہیں ایسے شخص والا ایمان جو یقین کے ساتھ اُس سے اُس لگائے ہو، ایمان رکھتے ہوئے اُس سے لگائے۔ اُس کی وحدت کے اعتقاد پر قائم رہتے ہوئے خلوص سے اُس کی عبادت کرے، اُس کی عظمت کے صحیح احساس سمیت اُس کی بزرگی و عظمت کا اظہار کرتا ہو اور ذوق و شوق اور

جدوجہد کے ساتھ اُس کی طرف پناہ لینا چاہنا ہو۔ ~~وہ جس کی اولاد~~  
 نہیں کہ عزت میں کسی کا حصہ دار ہو (۲)  
 اور اُس کے کوئی اولاد نہیں کہ وہ اُسے متروک کا وارث  
 بنا کر خود نذر جائے اور کوئی دست یا زمانہ اُس کے پہلے نہیں گزرا  
 اور زیادتی اور کسی کا اُس میں گزر نہیں ہوا بلکہ وہ عقلموں کے  
 سامنے نمایاں ہوا پادار نظم و تدبیر اور اہل فیصلہ تقدیر کی اُن علامتوں  
 کے جو اُس نے ہمیں آنکھوں سے دکھلا دیں۔ (۳)

پاک و مقدس ہے وہ ذرات جس سے کوئی چیز چھپتی نہیں۔  
 نہ تاریک رات کی سیاہی اور نہ نرسگون شب کا سناٹاپست سے  
 پست نشیبی زمینوں میں اور نہ پاس پاس کے اونچے سے اونچے  
 تیلوں کی بلندیوں میں۔ نہ وہ گھڑ گھڑا ہٹ جو اطراف آسمان میں  
 بادلوں کی گرج میں ہوتی ہے اور نہ وہ جگمگا ہٹ جو بجلی کے چمک  
 چمک کر شائب ہونے میں نمودار ہوتی ہے اور نہ وہ کوئی زمین پر  
 گرا ہوا درخت کا پتہ جسے اُس کے مقام سے ہوا کے جھکڑوں اور

(۲) یعنی اُس کی عزت ذاتی ہے کسی دوسرے کی بدولت نہیں۔  
 (۳) آنکھوں سے علامتیں دکھائیں اور اُن کے ذریعہ سے وہ خود عقل کے  
 سامنے نمایاں ہوا۔ آنکھوں کے سامنے نہیں۔

موسلا، سحاب، پلہش نے گرا دیا ہے، وہ قطرہ باراں کے گرنے اور  
 ٹھہرنے کی جگہ، چوٹی کے رہنے اور اناج کو کھینچ کرے جانے  
 کے مقام، جو ایک پھر کی غذا کا فی ہو سکتی ہے اُس کی مقدار اور  
 جو ایک ماں اپنے پیٹ میں لیے ہوئے ہے اُس کی نوعیت سے باخبر ہے  
 سب تعریف اللہ کے لیے جو جو دہتا عرش و کرسی آسمان  
 وزمین اور جن و انس سب کے پہلے۔ وہم و خیال کا اُس پر دسترس  
 نہیں اور عقل و فہم اُسے کسی پہانہ میں محدود کرنے سے قاصر ہے  
 کوئی سوال کرنے والا اُسے مصروف نہیں بناتا (۴۲)

اور کوئی بخشش و عطا اُس میں کسی نہیں پیدا کرتی۔ وہ آنکھ  
 سے نہیں دیکھتا اور «کہاں» کی قیدیں محدود نہیں ہوتا اُس  
 کے ساتھ کوئی چیز نہیں اور وہ پیدا کرنے میں فکر و تدبیر کا محتاج  
 نہیں۔ جو اُس سے اُس کا اور اک ناممکن۔ اور آدمیوں پر اُس کا  
 قیاس غلط ہے۔

ادصاف کے ذریعہ سے اور اک تصویرت و شکل اور

(۴۲) یعنی اُس کے یہاں یہ نہیں ہوتا کہ ایک سائل کے درد دل کو سُن کر اُس  
 کی دستگیری کی طرف جو توجہ ہوئی تو دوسروں کی طرف التفات کا موقع نہ ملتا  
 اور ایک کے حال زار پر تاثر میں اتنی محویت ہوئی کہ دوسروں کی فکر نہ رہی۔

اعضاء و جوارح رکھنے والی چیزوں کا ہوتا ہے اور ایسی چیز کا جو  
 عمر پوری ہونے پر فنا کی لہر گزرے اور نہ ہو جائے اور وہ تو ایسا  
 ہے جس کے سوا کوئی خدا نہیں۔ اُس کی طرف سے ہر تاریکی میں  
 روشنی پیدا ہوتی اور اُس کی طرف کی ظلمت سے ہر نور میں تاریکی  
 پیدا ہوتی۔



(۱) سب تعریف اللہ کے لیے ہے جس کی کنہ حقیقت تک شواہد  
و نظائر کی رسائی نہیں (۲)

چشم دید مناظر اُس پر حاوی نہیں، آنکھیں اُسے دیکھتی  
نہیں اور پردے اُسے چھپاتے نہیں (۳)

جو اپنے مخلوقات کے حدود سے اپنے قدم کا پتہ دیتا  
اور اُن کے فنا پذیر ہونے سے اپنے لازوال وجود کا اور اُن  
کی باہمی مشابہت سے اپنے بے مثال ہونے کا ثبوت دیتا  
ہے (۴)

وہ جو اپنے وعدوں میں سچا اور بندوں پر ظلم کرنے سے  
برمی ہے اُس نے اپنے مخلوقات میں عدالت کے نظام کو قائم  
کیا اور اُن کے درمیان اپنے فیصلوں میں عدالت سے کام لیا  
ہے۔ تمام چیزوں کا نسبت کے بعد بہت ہونا اُس کے ہمیشہ سے

(۱) بیج البلاغ ج ۱ ص ۲۴۲

(۲) یعنی شاہد اور نظیر پیش کر کے اُس کی کنہ حقیقت کو سمجھایا نہیں جاسکتا۔

(۳) عقل کی آنکھوں سے نہیں چھپاتے۔

(۴) کیونکہ یہی نقائص اُنہیں خالق کا محتاج بناتے ہیں تو جو اصل خالق، ہو

اُسے اُن نقائص سے برمی ہونا چاہیے۔

موجود ہونے پر اور تمام چیزوں پر اُس نے جو عاجزی کا مظاہرہ کیا ہے وہ اُس کی قدرت پر اور انھیں جو فنا ہونے کی مجبوری میں گرفتار کر دیا ہے وہ اُس کے لازوال ہونے پر گواہ ہے وہ ایک ہے مگر گنتی کے طور پر نہیں۔ ہمیشہ رہنے والا ہے، مدت کے ساتھ نہیں۔ قائم ہے بغیر کسی سہارے کے اُسے انسانوں کے ذہن قبول کرتے ہیں مگر احساس کے ذریعہ نہیں اور مشاہدہ اُس کے گواہ ہیں مگر عینی مشاہدہ کے ساتھ نہیں۔ عقول انسانی اُس پر وہی نہیں ہو سکتے بلکہ وہ اُن ہی کی بدولت آشکارا اور اُن ہی کی بنا پر اُن سے پہچان ہے۔ (۵)

اور اُن ہی سے اُن کے تعلقات فیصلہ لیا ہے۔ (۶)

وہ اس طرح کی بڑائی والا ہے کہ اُس کے اطراف ادھر ادھر پھیلے ہوئے ہوں جنہوں نے جسامت کے اعتبار سے اُسے بڑا کر دیا اور اُس کی عظمت اس لحاظ سے نہیں ہے کہ اُس کے حدود جسمانی دور تک ہوں جنہوں نے ڈیل ڈول میں اُسے بہت بھاری بھرا بنا دیا ہو بلکہ وہ شان کے لحاظ سے بڑا اور اقدار کے اعتبار سے عظیم ہے

(۵) عقل ہی نے کائنات کو دیکھ کر اُس کا پتہ دیا ہے اور عقل ہی یہ فیصلہ کرتی ہے کہ اُس کی کنہ حقیقت تک رسائی ممکن نہیں۔

(۶) عقل کو خود ہی معرفت ذات میں اپنی کوتاہی کا احساس ہے۔



(۱) جس نے اُنٹ کیفیتوں سے متصف کیا وہ اُس کی وحدت کا قائل ہی نہیں ہوا (۲)

اور جس نے اُسے مثل دوسری چیزوں کے قرار دیا وہ اُس کی حقیقت تک پہنچا نہیں اور جس نے اُسے دوسروں سے مشابہ بنایا اُس نے اُس سے سروکار ہی نہیں رکھا اور جس نے اسے قابل اشارہ سمجھا وہ اُس کی طرف متوجہ ہی نہیں ہوا (۳)

پھر یہ چیز جو بذات خود پہچانی جائے مطلق ہے (۴)

اور ہر وہ علم جو اپنے علم کو کسی دوسرے کے اندر قرار

(۱۶) شیخ ابوالکلام مصری ص ۳۷۶

(۲) اس لیے کہ کیفیت سے تصدیف ہونا خود وحدت کی نشانی ہے اور جو حادث ہو وہ دوسری اشیا کی قطار میں ہے پھر وہ واحد اخذ کہاں رہا جس کی شان سے یہ ہے کہ ایسے کشفی

(۳) کیونکہ اُس کی طرف توجہ اشارہ حسی کے ساتھ تو ہو ہی نہیں سکتی۔ وہ تو اشارہ عقلی کے ساتھ ہوتی ہے اور جب تعقل ایسے صفات کا کیا جو اُس کی ذات پر منطبق نہیں تو یہ اشارہ اُس کی طرف نہیں اُس کے غیر کی طرف ہوا۔

(۴) چیز بذات خود پہچانی جانے والی چیز ایک وہ ہوگی جس کا علم حضور ہی ہو وہ صرف اپنی ذات اور اپنے اور اکانت و کیفیات نفسانی ہیں اور دوسرے

پکڑنے اپنی ہستی میں اسباب کی محتاج ہے۔ وہ کاموں کا انجام  
 دینے والا ہے بغیر اعضا و جوارح کی تحریک کے پیمانے مقرر  
 کرنے والا ہے بغیر فکر کی گردش کے۔ دولت مند ہے بغیر تحصیل کے  
 ہوسے۔ زمانہ اُس کے ساتھ ساتھ رہنے والا نہیں (۵)

اور آلات و ذرائع کی مدد اس کے شامل حال نہیں۔ اس کا  
 وجود اجزائے زمانہ کے پہلے۔ اُس کے ہستی نسبتی سے مقدم (۶)  
 اور اُس کی قدامت آغاز کے تصور سے آگے ہے (۷)

آلات شعور میں شعور کی طاقت اُس نے بخشی ہے اسی سے  
 پتہ چلا کہ وہ شعور میں آلات کا محتاج نہیں ہے اور چیزوں کے  
 درمیان وحدیت اُس نے قائم کی ہے۔ اس سے ظاہر ہے کہ اُس  
 کی کوئی ضد نہیں اور دوسری چیزوں میں اُس نے وابستگی پیدا

(نوٹ بقیہ صفحہ ۶۳) وہ جس کا احساس کے ساتھ تصور ہو۔ اللہ ہمارے ذات  
 سے جدا ہے اور پھر احساس و مشاہدہ سے خارج اس لیے اُس کا پہچانا  
 صرف آثار و دلائل سے بطور استدلال ہوتا ہے۔ بذات خود اُسے پہچانا  
 نہیں جا سکتا۔

(۵) اس لیے کہ زمانہ فانی ہے اور وہ غیر فانی اور ظاہر ہے کہ فانی غیر فانی  
 کے ساتھ ساتھ نہیں رہ سکتا۔

(۶) بات یہ ہے کہ نسبتی خود تو کوئی امر وجود نہیں اُس طور تصور اصناف

کی ہے اس سے ثابت ہوا کہ اُس کی ذات سے وابستہ کوئی چیز نہیں  
 اُس نے روشنی کو اندھیری کی۔ اجالے کو دھندلے کی۔ شکی کو تری  
 کی اور گرمی کو سردی کی ضد بنایا ہے۔ وہ باہم دشمن رکھنے والی  
 چیزوں میں انس و محبت پیدا کرنے والا، جدا جدا چیزوں کو باہم  
 وابستہ کرنے والا ایک دوسرے کو باہم قریب بنانے والا اور  
 قریب قریب کی چیزوں کا الگ الگ کرنے والا ہے کسی شے کے  
 حدود و قیود سے اسے گھیرا اور کسی گنتی میں اسے لایا نہیں جاسکتا  
 آلات و ذرائع ضد بندی کرتے ہیں تو اپنی ہی ایسی چیزوں کی اور  
 اشارہ کرتے ہیں اس کا ہمیشہ ہمیشہ سے ہونا اسے "مانع ہے۔" (۸)  
 اور اس کا ازلی ہونا اور ہوا ہے "سے روکتا ہے" (۹)

نوٹ (صفحہ ۶۱) کے ساتھ ہوتا ہے، انرا عنایتیں سبب عام شاپور ہوتے۔  
 ذات الہی مقدم ہے۔ اس لیے اُس کا اچھو و عدم کے اشعار سے بھی مقدم ہے  
 (۷) آغاز ظہر ابتداء میں شے کی آخری حد ہے اور ذات الہی محدود نہیں  
 اس لیے آغاز کا تصور اُس کی ذات سے متعلق نہیں ہو سکتا۔  
 (۸) "سے" کی لفظ کسی شے کی ابتداء کو بتاتی ہے لہذا جو ہمیشہ سے ہو اس  
 کے لیے یہ نہیں کہا جاسکتا کہ وہ کب سے ہے۔

(۹) "ہوا ہے" ماضی قریب کا صیغہ ہے جس کے لیے عربی میں قد آتا ہے  
 اور یہ صیغہ شے حادث ہی کے لیے استعمال ہو سکتا ہے جو عینت کے بعد

اور اُس کا کمال ذات "اگر نکر" سے سب راہ ہے (۱۰)۔  
 اسی کائنات کی بدولت اس کائنات کا خالق عقول کے  
 سامنے جلوہ نما ہے اور اُسی کے تقاضا سے وہ آنکھوں کی نگاہ  
 سے ادجھل ہے۔ (۱۱)

سکون اور حرکت کوئی اُس کے لیے ثابت نہیں اور بھلا اس  
 کے لیے ثابت ہی کیونکر ہو سکتی ہے وہ چیز جسے خود اُس نے وجود  
 عطا کیا ہے اور اُس طرف راجح ہی کیونکر ہو سکتی ہے وہ شے جس  
 کا آغاز خود اُسی نے کیا ہے اور اُس میں کیونکر پیدا ہو سکتا ہے وہ

(نوٹ بقیہ صفحہ ۶۵) بہت ہوئی ہو۔ اشرافیہ میں یعنی نیستی سے بری ہے اس لیے  
 اس کے لیے قد کی لفظ کا استعمال صحیح نہیں ہے۔

(۱۰) جس چیزیں کوئی نقص ہوگا اُس کی جب تعریف کریں تو کہنا پڑے گا کہ اگر  
 یوں نہ ہوتا تو اچھا تھا یا سب اچھائیاں ہیں مگر یہ برائی بھی ہے لیکن خدا کی ذات  
 میں نقص کا کوئی شائبہ نہیں لہذا اگر نکر کی گنجائش نہیں۔

(۱۱) اسی کائنات کے سب عقول کے لیے روشن ہے بطور استدلال اس  
 اعتبار سے کہ انزما رکابتہ دیتا ہے اور اسی کا تقاضا یہ ہے کہ آنکھوں کے  
 ادجھل ہو کیونکہ اس کائنات کا امکان جو واجب الوجود کی احتیاج پیدا  
 کرنے والا ہے تقاضا ہی ہے کہ ذات واجب الیقین ان تقاضا امکانی سے منزه

جسے اُس نے پیدا کیا ہے۔ اس وقت تو اُس کی ذات میں اختلاف ہو جائے اور اُس کی کنہ حقیقت کا تجربہ ہو جائے اور اس کے

معنی یہ ہوں کہ اُس کی ازلیت ختم ہو جائے (۱۲)

اور اُس کے پیچھے بھی کچھ ہو جب کہ اُس کے آگے کوئی چیز ہوگی (۱۳)

اور وہ تمامیت کا محتاج ہو جب کہ اُس میں نقصان ثابت ہو جائے

اور پھر اُس میں مخلوق کی نشانی نمایاں ہو جائے اور وہ کسی اور کا پتہ

دینے لگے جب کہ اُسی کا پتہ دیا جا رہا تھا (۱۴)

وہ اپنے جلال ذات کی بنا پر اس سے بری ہے کہ اس میں

وہ چیزیں اثر کرنے لگیں جو اُس کے بغیر میں اثر انداز ہوتی ہیں۔ وہ

وہ ہے جس کے لیے تغیر و زوال نہیں جس کے چمکتے ہوئے سورج کے

لیے غروب نہیں۔ اُس کے کوئی اولاد نہیں کہ اُس کے لیے بھی

(۱۲) مذکورہ بالا تمام جملے بلند پایہ ادبی انداز میں اس کلامی و معقولی حقیقت

کا بیان ہیں کہ وہ محل حوادث نہیں ہے ورنہ خود اُس کی ذات میں تغیر و حدود و

لازم ہوگا۔

(۱۳) یعنی جب وہ ازلی نہ رہا اور حادثہ ہو گیا تو بالذات ایسی بھی نہ ہوگا بلکہ

خالی ہوگا کیونکہ فنا سے مانع تو وہ جب الوجود ہونا ہے اور حدود کے ساتھ ہوگا

وہی ہے پھر فنا سے کون اہر مانع ہے۔

(۱۴) کائنات تمام خالق کا پتہ اسی لیے تو جی ہے کہ وہ حادثہ ہے اور اسے

کسی کی اولاد ہونے کا سوال پیدا ہو (۱۵)

اور وہ کسی کی اولاد نہیں ورنہ محدود ہو جائے (۱۶)۔

وہ اپنے لیے بیٹے قرار دینے سے بالاتر اور عورتوں کے پاس

جانے سے پاک ہے۔

خیالات اُسے باہنیں سکتے کہ اُس کا کوئی بیٹا مقرر کریں اور

عقول اُسے توہمات کی آماجگاہ نہیں بنا سکتے کہ اُس کی صورت گری

کریں۔ احساسات اُسے باہنیں سکتے کہ جو اس کے دائرہ میں متشدد

کر لیں اور ہاؤ اُس تک پہنچ نہیں سکتے کہ اسے چھو لیں۔ وہ کسی

حالت میں اولتا بدلتا نہیں اور اُس کے حالات میں تبدیلی نہیں

شب و روز کا گذرنا اُس میں کسنگی و پیدگی پیدا نہیں کرتا اور

(نوٹ بقیہ صفحہ ۶۷) موجد کی ضرورت ہے اب اگر خداوند عالم بھی حادث

قرار پائے تو وہ پھر کسی اور موجد کا پتہ دے گا۔

(۱۵) ایک جزو ہستی کے الگ ہونے سے جس کا وجود ہو وہی اولاد ہے۔ اس لیے

اولاد ہونے سے اجزاء کا ثبوت اور اجزاء کے ثبوت سے اُس کا حد و ثبوت لازم

ہے اور جب وہ حادث ہوا تو پھر اُس کا بھی دوسرے کی اولاد ہونا قابل انکار

امر نہیں ہے۔

(۱۶) زبان کے لحاظ سے بھی اور مکان کے لحاظ سے بھی اور تمام کمال است

کے لحاظ سے بھی۔

روشنی و تاریکی اُس میں فرق نہیں کرتی کسی طرح کے اجزا یا اعضا و  
جوارج یا کسی قسم کے عرض یا کسی دوسری شے سے امتیاز (۱۷۱)  
یا کسی قسم کے حصص و اقسام کے ساتھ اُس کا وصف نہیں  
ہو سکتا اور یہ نہیں کہا جاسکتا کہ اُس کے لیے کوئی انتہا اختتام  
اور آخری منزل ہے۔ نہ یہ کہ دوسری چیزیں اُس پر حادی ہو سکتی  
ہیں کہ اُسے اونچا کریں یا نیچا یا یہ کہ کوئی چیز اُس کو اپنے اوپر اُٹھائے  
ہوے ہے کہ اُسے ٹیرھا کرے یا سدھا۔ وہ دوسری چیزوں کے  
اندر سما یا ہوا نہیں ہے اور نہ ان سے باہر ہے۔ وہ کلام کرتا ہے  
مگر زبان اور دہن کے ساتھ نہیں اور سنتا ہے مگر کان اور اُس  
کے پردہ کے ساتھ نہیں۔ وہ جو کہتا ہوتا ہے اُسے کہتا ہے مگر تلفظ  
کے ساتھ نہیں اور محفوظ رکھتا ہے مگر حفظ کرنے کی زحمت کے  
ساتھ نہیں بنا را وہ کرتا ہے مگر ضمیر و دل کے ساتھ نہیں۔ وہ محبت  
کرتا ہے اور راضی ہوتا ہے مگر نرم دلی کی کیفیت کے ساتھ نہیں  
اور دشمن رکھتا ہے اور غضب ناک ہوتا ہے مگر طبیعت کے  
بوجھل ہونے کے ساتھ نہیں۔

(۱۷۱) امتیاز کا سوال اشتراک کی صورت میں پیدا ہوتا ہے اور اُس کی ذات  
کا دوسروں سے کسی بابت میں اشتراک ہی نہیں پھر امتیاز کا سوال کیا۔

جس چیز کو چاہتا ہے ہو جائے اُسے کہتا ہے ہو جا تو وہ  
 ہو جاتی ہے مگر یہ کسی آواز سے نہیں ہوتا جو کہیں ٹکرائے۔ نہ کسی  
 پکار سے جو سنائی دے بلکہ اُس کا کلام فقط اس کا ایک فعل ہے  
 جسے وہ پیدا کرتا ہے اور وہ اُس کے پہلے موجود نہیں ہوا کرتا  
 اور اگر وہ قدیم ہوتا تو دوسرا خدا بن جاتا (۱۸)

یہ نہیں کہا جاسکتا کہ وہ پہلے نہ تھا اُس کے بعد ہوا کہ اس  
 طرح اُس پر حادث قسم کی صفیتیں منطبق ہونے لگیں گی اور اُس میں  
 اور دیگر کائنات میں کوئی فرق نہ ہوگا نہ اسے اُن پر کوئی فوقیت  
 ہوگی۔ اس طرح خالق اور مخلوق اور موجود اور ایجاد کردہ اشیاء برابر  
 ہو جائیں گے۔ اس نے مخلوقات کو پیدا کیا بغیر کسی نمونہ کے جو  
 پہلے کسی دوسرے سے وجود میں آچکا ہو اور اُن کی تخلیق میں اس  
 نے اپنے مخلوقات میں سے کسی کی امداد حاصل نہیں کی۔

وہ اپنی طاقت و اقتدار کے ساتھ اُن سب پر غالب اور  
 اپنی دانائی اور شناخت کے ساتھ اُن کے اندر پیر ہوا  
 اور اپنی جلالت و بزرگی کے ساتھ اُن سب سے بالا ہے۔ ان میں  
 سے کوئی چیز جس کے پیچھے وہ پڑے اُسے بے نیس نہیں بنا سکتی

(۱۸) یہ کلام الہی کے قدیم ہونے کی رو ہے۔



اور نہ اس کے قابو میں آنے سے انکار کر کے اُس کے مقابلہ میں کامیاب ہو سکتی ہے اور کتنی ہی تیز رفتار ہو اُس سے آگے نکل نہیں سکتی۔ وہ کسی مالدار کا محتاج نہیں کہ وہ اُسے روزی پہنچانے تمام چیزیں اُس کے سامنے جھکی ہوئی اور اُس کی عظمت کا اقرار کرتی ہوئی اُس کے سامنے سرنگون ہیں۔ وہ اس کے اقتدار سے نکل کر کسی اور کی طرف بھاگ نہیں سکتیں کہ اس طرح اُس کے نفع و ضرر سے بے نیاز ہو جائیں اور اُس کا کوئی مقابلہ نہیں کہ وہ اُس کی ہمسری کرے اور نہ کوئی مثل ہے کہ اُس سے برابری کرے وہ اُن سب کو ہستی کے بعد نیست کرنے والا ہے یہاں تک کہ اُن میں کسی بھر پودنا بود کے مانند ہو جائے۔

اور بے شک حضرت احدیت دنیا کو ختم کرنے کے بعد پھر ہی طرح ایک اکیلا رہ جائے گا جس طرح وہ اُس کے پیدا کرنے کے قبل تھا۔ یوں ہی اس کو فنا کرنے کے بعد وہ رہے گا جس کے لیے نہ کوئی وقت ہو گا نہ جگہ نہ مدت نہ زمانہ۔ اُس وقت مدت، وقت سال اور ساعتیں سب ختم ہو چکے ہوں گے۔  
کوئی چیز نہ ہوگی سوا اُس اکیلے غالب و طاقتور کے جس کی

طرف تمام معاملات کو ہر پھر کر جانا ہے۔ شروع شروع بھی یہ  
 کائنات بغیر اپنے قدرت و اختیار کے پیدا ہوئی تھی اور بے بسی  
 ہی کے ساتھ اُسے فنا بھی ہونا ہے اور اگر وہ اس سے انکار کی  
 قدرت رکھتی تو ہمیشہ باقی ہی کیوں نہ رہتی (۱۹)

کسی شے کو بھی جب اُس نے بنایا تو اُس کی صنعت گری میں  
 است دشواری پیش نہیں آئی اور کسی مخلوق کے پیدا کرنے میں اسے  
 زحمت کا سامنا نہیں ہوا اور اُس نے یہ سب کائنات کسی اقتدار  
 کو مضبوط کرنے کے لئے نہیں بنائی۔ نہ کسی تباہی و نقصان کے  
 اندیشہ سے نہ کسی مد مقابل کے مقابلہ میں اُن سے سہارا لینے کے  
 لیے اور نہ کسی حملہ آور غنیمت سے بچاؤ کی خاطر نہ اپنے حدود مملکت  
 میں اسنافہ کے خیال سے۔ نہ کسی شریک کار پر اپنی فوقیت ثابت  
 کرنے کو اور نہ اس بنا پر کہ اُس کا دم ٹھیرا رہا ہو تو اُس نے چاہا ہو  
 کہ ان سے اُسے دلہستگی ہو۔

پھر وہ پیدا کر چکنے کے بعد ان سب کو فنا کر دے گا نہ اُن کے  
 انتہا نام اور بند و بست سے اکتانے کی وجہ سے اور نہ کسی آدم

---

(۱۹) اس لیے کہ وجود محبوب ہے پھر عدم اُس کے مقابلہ میں اختیار ہی  
 کیونکر کیا جاسکتا ہے۔

وراحت کے لیے جو اُسے درکار ہے۔ اور نہ کسی بوجھ کی وجہ سے توان میں  
 کسی چیز سے اُس پر پڑ رہا ہے۔ نہ ان اشیا کا عرصہ تک باقی رکھنا اُس کی  
 کلبیدہ خاطر ہی کا سبب ہے جو اس کے جلد فنا کرنے کا باعث ہو بلکہ اُس  
 نے اس کے بند و بست کو اپنے فضل و کرم سے اور اس کی رد کا نظام کو  
 اپنے حکم سے اور اس کے استحکام کو اپنی قدرت سے دالستہ رکھ ہے۔  
 پھر فنا کرنے کے بعد وہ دوبارہ اسے پیدا کرتا ہے نہ اس لیے کہ اُسے  
 ان کی کوئی احتیاج ہے اور نہ ان میں سے کسی چیز سے دوسرے اشیا اس  
 کے مقابلہ میں مرد حاصل کرنے کے لیے اور نہ اس لیے کہ دم گھبرانے لگا  
 تو اُسے پھر دل بہلانے کی ضرورت ہوگی اور نہ یہ کہ اُسے خبر نہ تھی اور نہ  
 تاریکی میں کھانا اب اُسے علم ہوا اور جستجو پیدا ہوگی اور نہ یہ کہ وہ فقیر و محتاج  
 کھانا اب اُسے دولت و قدرت حاصل ہوگئی اور نہ یہ کہ وہ بے بس ہو گیا  
 کھانا اب اُسے عزت و قدرت مل گئی (۳۰)

(۳۰) افعال بشری تنوع اکثر ان کے جذبات و خیالات کے اختلاف سے ہوتا ہے  
 اور چونکہ وہ خود مجموعہ حاجات ہیں اس لیے اُن کے بہر عمل میں کچھ نہ کچھ اپنی ذاتی  
 غرض ہوتی ہے جس کا فائدہ خود ان کی طرف عائد ہو اور ان کے لحاظ سے دنیا کو  
 پیدا کرنے پھر فنا کرنے اور پھر دوبارہ پیدا کرنے پر، اس سبب کے اسباب ہو سکتے ہیں جن کی خداداد  
 عالم سے نفی کی گئی ہے کیونکہ وہ معنی بالذات اور بے نیاز مطلق ہے اس کا کوئی فعل  
 جذبات اور اپنے ذاتی اغراض کی بنا پر نہیں ہوتا۔

(۱) وہ ہر جگہ ہے اور ہر وقت و زمانہ میں اور ہر آدمی اور جن کے ساتھ فیض و عطا اُس میں کوئی کمی نہیں کرتا برابر دیتے رہتا اُس سے کبیدہ خاطر نہیں بناتا۔ کوئی مانگنے والا اُس کے خزانہ کو ختم نہیں کر سکتا اور کوئی عطیہ اُس کے مقدور کی انتہا تک نہیں پہنچ سکتا۔ ایک شخص دوسرے شخص سے اُسے غافل اور ایک آواز دوسری آواز سے اسے بے خبر نہیں بناتی۔ اسے عطا کی روغنمت کے سلب کرنے سے نہیں روکتی اور غیظ و غضب کا غلبہ اُسے رحم و کرم سے سدراہ نہیں اور رحم و کرم کا دفور سزا دینے سے غافل نہیں بناتا (۲)

(۱) پنج البلاغہ ط مصر ج ۱ ص ۲۳۸

(۲) افعال جب جذبات کے ماتحت ہوں تو ایسا ہوگا کہ کسی شخص کو ایک وقت عطا کی زد ہوگی تو اب جس سے نعمتوں کے سلب کرنے کی ضرورت ہے اُس سے بھی اس وقت وہ چشم پوشی کر دے گا کسی وقت جب غیظ و غضب کا غلبہ ہے تو جو شخص بچا رہے رحم و کرم کا حقدار ہے وہ بھی اُس کی زد میں آجائے گا اور رحم و کرم کا دفور ہو گیا تو اب ایک شخص جو سزا کا مستحق ہے وہ بھی سزا سے بچ گیا۔ خداوند عالم کے افعال چونکہ اندر سے جذبات نہیں بلکہ بر بنائے حکمت ہوتے ہیں، دہاں یہ بات نہیں ہو سکتی۔

اور اندر کی چیزیں اُس کی نظر سے ظاہری پہلوؤں کو اوجھل نہیں کرتیں اور نہ ظاہری پہلو اُس سے اندرونی پہلوؤں سے غیر متعلق بناتے ہیں وہ قریب ہو کر پھر دور ہے اور بلند ہو کر پاس ہے اور نمایاں ہو کر پوشیدہ ہے اور پوشیدہ ہو کر نمایاں ہے۔ وہ دوستوں سے جواب طلب کر سکتا ہے اور اُس سے جواب طلب کرنے کا کسی کو حق نہیں ہے۔

اُس نے خلق کو اس طرح نہیں پیدا کیا کہ اس میں ترکیبوں کی ضرورت پڑی ہو (۳)  
اور نہ اُس کا سہارا لیا اس لیے کہ وہ تھک کر عاجز آ گیا ہو۔

---

(۳) ترکیبیں اور طرح طرح کی تدبیریں سوچنے کی ضرورت اُسے پڑتی ہے جس کی قدرت کاملہ ہو اور اللہ کے لیے کوئی مشکل شکل نہیں ہے اس لیے کہ اُس کی قدرت کاملہ ہے لہذا ہر شے اُس کے لیے آسان ہے اس کے واسطے کسی ترکیب سوچنے کی ضرورت نہیں ہے۔

(۱) وہ بیابانوں میں وحشی جانوروں کی نتھنج پکارا نہائیوں میں  
 بندوں کے سو، کروا، گھرے دریاؤں میں مچھلیوں کی آمدورفت  
 اور نیز آندھیوں سے پانی کے تھپیڑوں میں ان سب چیزوں کو جانتا

۱۰۰

(۱) نتھنج البلاغہ ط مصرج ۱۳۳۳ھ

(۲۱)

(۱) سب تعریف اللہ کے لیے جو مخلوقات کی شباہت سے بالائے اور شاؤ  
 صفت کرنے کی گفتگو پر غالب ہے (۲)

جو حسن انتظام کے عجیب غریب کرموں سے دیکھنے والوں کے سامنے  
 نمایاں اور اپنی کبریاپی کی عظمت کے ساتھ تصور کرنے والوں کی فکر سے بھی  
 پورے پورے ہے۔ جو بغیر تخیل، بغیر اضافہ، بغیر کسی اور سے استفادہ کیے  
 ہوئے علم کے عالم سے جو تمام امور کے پیمانے مقرر کرنے والا ہے بغیر شعور  
 و فکر اور بغیر ذہن کے (۳)

و وہ ہے جس پر تاریکیاں پردہ نہیں ڈالتیں اور روشنیوں کو وہ  
 سب حسیا نہیں کرتا۔ رات اس کو دھانپتی نہیں اور دن اس پر چھاتا  
 نہیں۔ اس کا علم نگاہوں کے ذریعہ سے نہیں اور اس کا علم (۴)  
 اطلاعات کی بنا پر نہیں۔

منج البلاغہ طبع مصر ۱۵۵۵ھ

(۱) یعنی اپنے لامحدود کمالات سے ان کی قوت اظہار کو شکست دیدیتا ہے۔  
 (۲) ذہن کبھی توان سے ہمانیہ میں سے ہے اور اللہ جسمانیات سے برتر ہے۔  
 (۳) یہ احسانات فاعل کی طرف سے بھی ہو سکتی ہے اور وہ قول کی طرف بھی ہو سکتی ہے  
 (۴) یعنی یہ ہوں گے کہ اسے جو علم ہے وہ ذرا بھائی سے نہیں ہے اور نہ دوسروں کے  
 سے اسے اطلاعات کے ذریعہ سے جس طرح دنیا کے بادشاہوں کو ہوتا ہے اور دوسرے  
 صورت میں یعنی ہوں گے کہ اس کی معرفت آنکھوں سے دیکھ کر نہیں ہے اور نہ ایوں سے  
 ملی کر سمجھوں نے اسے دیکھا ہو کیونکہ اس کی رویت محال ہے ہمارے لیے بھی اور ہم  
 سے پہلے والوں کے لیے بھی۔

## اختتامی تبصرہ

### آیات کے سلسلے

بیچ ابلاغہ کے اس حصہ پر جو آیات سے متعلق ہے اگر نظر ڈالی جائے تو معلوم ہوتا ہے کہ دور امیر المومنین سے اس وقت تک جو وہ سو سال کے قریب مدت میں مشرق اور مغرب کے حکماء و آئین کے تمام تحقیقات انہی مسائل کے اندر گردش کرتے رہے ہیں جن پر امیر المومنین نے اپنے کلام میں روشنی ڈال دی ہے اور آج تک علم ایک سرسبز بھی اس کے آگے نہیں بڑھ سکا ہے۔

پہم اس وقت سرکار مرتضوی کی ولادت کی چہارہ صد سالہ یادگار کے موقع پر صرف ان مسائل کی فہرست مرتب کیے دیتے ہیں۔ اگر اس یادگار کے سلسلہ میں مشرقی اور مغربی افکار پر نظر رکھنے والوں کی ایک جمعیت بن جائے جو اس فہرست کے مطابق فلاسفہ مشرق و مغرب کے افکار کو ان مسائل کے متعلق جمع کر کے ان پر تفصیلی تبصرہ کرے جس میں بلاشبہ امیر المومنین کا کلام امام الکلام ہوگا۔ جو تضاد و اختلاف سے پیدا شدہ تاریکیوں میں آفتاب حقیقت بن کر چمکے گا تو یہ اس یادگار کے سلسلہ میں ایک شایان شان کارنامہ قرار پاسکتا ہے۔



## مسائل

- (۱) دین کی پہلی منزل خدا کی معرفت ہے۔
- (۲) معرفت کے لیے تصور کافی نہیں بلکہ تصدیق کی ضرورت ہے۔
- (۳) کائنات عالم پر نظر اُس کی تصدیق کا ذریعہ ہے۔
- (۴) ہر مخلوق اُس کی ایک حجت اور اُس کے وجود کی ایک دلیل ہے
- (۵) وہ اس خلق کو نیستی سے ہستی میں لانے والا تھا اور اس کو دوبارہ نیست کرنے کے بعد باقی رہنے والا ہے۔
- (۶) وہ صرف کوئی قوت نہیں ہے جو کائنات کے اندر جاسی و ساری ہو بلکہ ایک ذات ہے جو اس کائنات سے بے نیاز طور پر موجود ہے۔
- (۷) اُس نے کائنات کی ایجاد بغیر نونہ و مثال کی۔
- (۸) اُس نے مخلوقات کو ایسے اجزاء سے جو ازلی و ابدی ہوں پیدا نہیں کیا۔
- (۹) اُس نے پیدا کرنے کے لیے کوئی سانچا نہیں بنایا۔
- (۱۰) وہ اپنے افعال میں تجربات کا مرہون منت نہیں ہے۔
- (۱۱) اُس کی کنہ حقیقت کا پہچانا غیر ممکن ہے۔
- (۱۲) عقل کا عاجز ہونا اُس کے ادراک حقیقت سے خود عقل ہی کا فیصلہ ہے۔
- (۱۳) اُس کی توصیف کے لیے الفاظ کا فقدان ہے۔
- (۱۴) بقدر ضرورت معرفت الہی کے لیے ذرائع موجود ہیں۔
- (۱۵) مخلوقات کے نقائص خالق کے کمال کا پتہ دیتے ہیں۔
- (۱۶) اُس کی ذات ہی ہے جو مرکز کمالات ہے، ذات کے علاوہ اُس کے لیے

صفات نہیں ہیں۔

- (۱۷) نہ اس کا کمال، ضمیمہ صفات ہے اور نہ اصناف و تعلقات کی بنا پر۔
- (۱۸) اُس کی تصدیق کا لازمی جزو اس کی وحدت کا اقرار ہے۔
- (۱۹) اس کا ایک ہونا گنتی کے اعتبار سے نہیں ہے۔
- (۲۰) وہ واحد اس معنی سے ہے کہ اُس کے اندر کسی قسم کی کثرت کا شائبہ نہیں ہے۔
- (۲۱) وہ ازلی ہے اُس کے پہلے کوئی چیز نہیں۔
- (۲۲) وہ ابدی ہے اُس کی کوئی انتہا نہیں۔
- (۲۳) وہ ایسا پہلا ہے جس کے پہلے کا تصور غلط ہے۔
- (۲۴) وہ ایسا آخر ہے جس کے بعد کا تصور غیر معقول ہے۔
- (۲۵) اُس کے ادوات ہیں جو الفاظ استعمال ہوتے ہیں اُن میں کمال کا پیمانہ اس کے لیے ثابت ہوتا ہے اور نقص کا پہلو نظر انداز۔
- (۲۶) وہ توانا اور زبردست ہے۔ وہ ہر بات پر قادر ہے۔
- (۲۷) وہ ہر چیز پر غالب ہے۔
- (۲۸) کائنات کا ہر ذرہ تسخیری طور پر اُس کی اطاعت کر رہا ہے۔
- (۲۹) تمام مخلوقات اُس کی روک تھام کے محتاج ہیں۔
- (۳۰) کائنات کی تخلیق اُس کا طبعی فعل نہیں ہے۔
- (۳۱) اُس کی تخلیق کے معنی ترکیب اجزاء نہیں بلکہ ہستی سے ہستی میں لانا ہے۔
- (۳۲) وہ قدرت و قوت میں دسترس سے بالا ہونے کے باوجود فیض و عطا کے لحاظ سے ہر ایک کے پاس ہے۔
- (۳۳) وہ ہر دولت و نعمت کا بچھنے والا اور ہر بصیرت اور سچائی کا دور کرنے

والا ہے۔

- (۳۴) وہ قریب ہے اور رہنمائی کا کفیل۔
- (۳۵) وہ کافی ہے اور مدد پہ تیار۔
- (۳۶) کائنات کی خواہشیں اس کے پاس گئے ذخیروں کو ختم نہیں کر سکتیں۔
- (۳۷) اُسے اپنے کاموں میں تردد نہیں ہوتا۔
- (۳۸) اُس کی قدرت خلق کائنات کے لیے کافی ہے اُس کے لیے مادہ کی ضرورت نہیں۔
- (۳۹) اُسے اپنے مخلوقات کے انتظام میں کوئی زحمت پیش نہیں آتی۔
- (۴۰) اُس کا علم تمام چیزوں کو گھیرے ہوئے ہے۔
- (۴۱) وہ غیب کی باتوں سے باخبر ہے۔
- (۴۲) اس کا علم کلیات و جزئیات کو حاوی ہے اور وہ ہر جہت سے خبری باک عالم ہے۔
- (۴۳) اُس کا علم حد و زمان و مکان میں مقید نہیں ہے۔
- (۴۴) اُسے اپنے کیے ہوئے فیصلوں اور طے کیے ہوئے مقدرات میں کبھی شک نہیں ہوتا۔
- (۴۵) اُس نے اپنے مخلوقات کے لیے خود پیمانے مقرر کر دیے ہیں۔
- (۴۶) وہ سمیع ہے مگر آلہ سماعت سے نہیں۔
- (۴۷) وہ بصیر ہے مگر آلہ بصرات کے ذریعہ سے نہیں۔
- (۴۸) وہ زندہ، قائم اور ہر قدرار ہے۔
- (۴۹) اُسے اپنے افعال میں غور و فکر کی حاجت نہیں۔
- (۵۰) وہ شکلم ہے مگر کلام اُس کا فعل ہے جسے وہ پیدا کرتا ہے۔

- (۵۱) وہ اپنے دعدوں میں بچا ہے۔
- (۵۲) اُس کے تمام انحال و اوصاف اس طرح ہیں کہ نتیجہ صفت کو لے کر آجائے اور ذریعہ کو ترک کر دیا جائے کیونکہ ذریعہ کا تصور احتیاج کا مستلزم ہے۔
- (۵۳) متقابل صفات جیسے اول و آخر اور ظاہر و باطن اُس میں بحیثیت تضاد نہیں بلکہ ہر اختلاف اعتبارات ثابت ہیں۔
- (۵۴) خالق کے لیے مخلوقات پر قیاس کے حالات کا منکر کرنا غلط طریقہ ہے۔
- (۵۵) وہ مخلوقات کے شکل و شمائل سے بری ہے۔
- (۵۶) اُس کے لیے مخلوقات کی طرح اعضاء و جوارح مانے نہیں جاسکتے۔
- (۵۷) اُس کی بُرائی جہامت کے لحاظ سے نہیں ہے کہ اُس کے اطراف ادھر ادھر پھیلے ہوئے ہوں۔ بلکہ وہ شان کے لحاظ سے بڑا اور اقتدار کے لحاظ سے عظیم ہے۔
- (۵۸) اُس کے لیے اتصال اور انفصال دونوں نہیں اس لیے کہ وہ یوں جسمانی صفتیں ہیں
- (۵۹) اُس کے لیے اجزا نہیں ہیں۔
- (۶۰) اُس میں مختلف طاقتیں نہیں ہیں۔
- (۶۱) اُسے اپنے احکام کے اجزا اور مخلوقات کے انتظام میں ٹھکن پیدا نہیں ہوتی۔
- (۶۲) وہ قلب و ضمیر سے بری ہے۔
- (۶۳) وہ پاس ہے مگر جسمانی اتصال کے طور پر نہیں۔
- (۶۴) وہ دور ہے مگر مسافت کی دوری کے لحاظ سے نہیں۔
- (۶۵) وہ نمایاں ہے مگر دکھائی دے کر نہیں۔
- (۶۶) وہ پوشیدہ ہے مگر جسمانی یا ربکی کے اعتبار سے نہیں۔
- (۶۷) اُسے بہت نہیں آتی اور نہ غنودگی طاری ہوتی ہے۔
- (۶۸) اُس تک کوئی نگاہ کبھی ہو سکتی نہیں۔
- (۶۹) عقل ہی کے ذریعہ سے وہ نمایاں ہے، اور عقل ہی فیصلہ کے مطابق وہ نظروں سے

پہاں سے۔  
 (۷۱) اُس کا جبار و زوال اس طرح دولت سے نہ کہ ہمارے نقطوں سے ہے۔  
 (۷۲) وہ کسی برہمن پتھان نہیں بلکہ اُس کی وجود کی حقیقت ہی اُس کے ظاہر  
 سے ناسخ ہے۔

(۷۳) اُس کا یقین و یقین ہے جبار و است کے ساتھ ہو سکتا ہے مگر وہ ریت  
 کے ذریعہ سے نہیں ہے۔

(۷۴) اُس کے آثار و اثرات کے سامنے ہیں اور وہ عقول کے ساتھ تیار ہے۔  
 (۷۵) ذات قدیم مرکب نہیں ہو سکتی اس لیے کہ مرکب ہونا حادث کی نشانی ہے۔  
 (۷۶) وہ کسی مکان میں محدود نہیں ہے۔

(۷۷) اشارے کے محدود ہونے سے اُس کا محدود ہونا ظاہر ہے۔  
 (۷۸) وہ کائنات کے اندر نہیں ہے۔

(۷۹) چونکہ وہ کسی مکان میں محدود نہیں اس لیے نقل و انتقال کا تصور بھی  
 اُس کے بارے میں درست نہیں۔

(۸۰) اُس پر زمانہ کی آمد و رفت نہیں تاکہ اُس کے حالات میں اختلاف پیدا ہو۔  
 (۸۱) وہ کیفیات سے بری ہے۔

(۸۲) اُس میں تبدیلیاں نہیں ہوتیں۔

(۸۳) اُس کو کوئی مشغلہ محویت پیدا نہیں کرتا۔

(۸۴) وہ کسی میں حلوان نہیں کرتا۔

(۸۵) اُس کے سوا کوئی معبود نہیں۔

(۸۶) اُس کا کوئی مثل نہیں۔

(۸۷) اُس کا کوئی شریک کار نہیں۔

- (۸۷) اس کا شے کوئی باپ ہے اور نہ کوئی بیٹا۔
- (۸۸) اُس کے لیے ذات کے علاوہ صفات کا ماننا اُس میں کثرت کو تسلیم کرنا ہے جو توحید کے خلاف ہے اور اس صورت میں اُس کا مرکب ہونا لازم آئے گا۔
- (۸۹) اُس کے تمام افعال و احکام عدل پر مبنی ہیں۔
- (۹۰) وہ بندوں پر ظلم کرنے سے بری ہے۔
- (۹۱) اُس کے افعال میں وہ اعتراض نہیں جو اُس کی ذات کی طرف راجع ہوا۔
- (۹۲) اُس کے تمام احکام پر بنائے حکمت ہوتے ہیں۔
- (۹۳) اُس کے تمام افعال خیر ہیں ان میں شر کا گزر نہیں۔
- (۹۴) اُس کے مخلوق میں کوئی شے ایسی نہیں جو نظام عالم کے لحاظ سے نامناسب ہو۔
- (۹۵) اُس کی تمام مخلوق ہر کجی اور نقص سے دور ہے۔
- (۹۶) وہ دشمنوں پر غضبناک اور دوستوں کے ساتھ رحیم ہے۔ مگر یہ غضب اور رحمت کوئی طبعی تقاضا نہیں بلکہ حکمت کا مقتضی ہوتا ہے۔
- (۹۷) اُس کا سزا دینا جذبہ انتقام کی بنا پر نہیں ہوتا۔
- (۹۸) اُس کی فیاضی کا انحصار سوال پر نہیں ہے بلکہ وہ ربوبیت کا تقاضا ہے۔
- (۹۹) اس کا عطا و فیض کو رد کرنا بر بنائے کجی نہیں بر بنائے حکمت ہوتا ہے۔
- (۱۰۰) وہ ہمارے ذہنی تصورات میں محدود و مقید نہیں ہے۔



اما میٹن۔ لکھنؤ کی نمبری قبول فرما کر صائے آہی کا شرف حاصل کیجئے

## چندہ نمبری کی تفصیل :-

- ۱۔ سرپرستان ادارہ۔ کم از کم پانچ سو روپیہ بکثت یا ایک ہزار شلنگ
- ۲۔ مریمان ادارہ۔ کم از کم سو روپیہ بکثت یا دو سو شلنگ
- ۳۔ ارکان دوامی دلائف نمبری کم از کم پچاس روپیہ یا اٹھ سو پانچ سو شلنگ
- ۴۔ ارکان خصوصی کم از کم پانچ روپیہ سالانہ یا دس شلنگ سالانہ
- ۵۔ ارکان عمومی کم از کم ایک روپیہ سالانہ یا دو شلنگ سالانہ

## حقوق ممبران

سرپرستان و مریمان کی خدمت میں رکنیت سے قبل دہد کے تمام رسائل طلب  
و بلا قیمت ارسال ہوتے رہتے ہیں۔

ممبران دوامی کی خدمت میں نمبری کے بعد شائع ہونے والے تمام رسائل  
بلا طلب و بلا قیمت ارسال ہوتے ہیں اور قبل کے شائع شدہ رسائل اگر خریدنا چاہیں  
تو صرف نصف قیمت لی جاتی ہے۔

ممبران خصوصی کی خدمت میں بھی نمبری کے بعد شائع ہونے والے تمام رسائل  
بلا طلب و بلا قیمت ارسال ہوتے ہیں مگر قبل کے شائع شدہ رسائل کی پوری قیمت  
لی جاتی ہے۔

ممبران عمومی کو نمبری کے بعد شائع ہونے والے تمام رسائل بشرط طلب صرف نصف قیمت  
دیئے جاتے ہیں اور سابقہ رسائل اگر خریدنا چاہیں تو پوری قیمت چارج کی جاتی ہے۔  
نوٹ:- پوسٹ آرڈر یا چیک کر اس نہ ہونا چاہئے بلکہ نمبری کے ذریعہ قبیل پتہ پر آنا چاہئے۔  
سکرٹری اما میٹن (سرقرآن پوسٹ آفس) ٹھاس بھنوار (انڈیا)

(رسالہ مکتبہ) مطبوعہ سرقرآن قومی پریس، لکھنؤ  
..... جلد..... سکرٹری اما میٹن، ٹھاس بھنوار

بکثت  
.....  
.....